



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງກະສິກໍາ ແລະ ປ່າໄມ້

3604

ເລກທີ...../ກປ

ນະຄອນຫຼວງວຽງຈັນ, ວັນທີ 17 ກັນຍາ 2019

ຂໍ້ຕົກລົງ

ວ່າດ້ວຍ ການຂຶ້ນທະບຽນວິຊາການຢາປາບສັດຕູພືດ

- ອີງຕາມ ດໍາລັດຂອງລັດຖະບານ ວ່າດ້ວຍການຄຸ້ມຄອງຢາປາບສັດຕູພືດ ເລກທີ 258/ລບ, ລົງວັນທີ 24 ສິງຫາ 2017;
- ອີງຕາມ ດໍາລັດຂອງນາຍົກລັດຖະມົນຕີ ວ່າດ້ວຍການຈັດຕັ້ງ ແລະ ເຄື່ອນໄຫວ ຂອງກະຊວງກະສິກໍາ ແລະ ປ່າໄມ້ ເລກທີ 99/ນຍ, ລົງວັນທີ 09 ມີນາ 2017;
- ອີງຕາມ ໜັງສືສະເໜີ ຂອງກົມປູກຝັງ ເລກທີ 1646/ກປຝ, ລົງວັນທີ 30 ກໍລະກົດ 2019;
- ອີງຕາມ ການຄົ້ນຄວ້າ ແລະ ສະເໜີ ຂອງກົມນະໂຍບາຍ ແລະ ນິຕິກຳ ເລກທີ 481/ກບນ, ລົງວັນທີ 16 ສິງຫາ 2019

ລັດຖະມົນຕີກະຊວງກະສິກໍາ ແລະ ປ່າໄມ້ ອອກຂໍ້ຕົກລົງ:

ໝວດທີ 1
ບົດບັນຍັດທົ່ວໄປ

ມາດຕາ 1 ຈຸດປະສົງ

ຂໍ້ຕົກລົງສະບັບນີ້ ກຳນົດ ຫຼັກການ, ລະບຽບການ ແລະ ຂັ້ນຕອນ ກ່ຽວກັບ ການຂຶ້ນທະບຽນວິຊາການຢາປາບສັດຕູພືດ ໃນ ສປປ ລາວ ເພື່ອຮັບປະກັນຄຸນນະພາບ ແລະ ຄວາມປອດໄພ ຂອງຢາປາບສັດຕູພືດ ແນໃສ່ປົກປ້ອງສຸຂະພາບຂອງ ຄົນ, ສັດ, ພືດ ແລະ ສິ່ງແວດລ້ອມ ຈາກຄວາມສ່ຽງທີ່ກ່ຽວຂ້ອງກັບ ການນຳໃຊ້ຢາປາບສັດຕູພືດທີ່ບໍ່ໄດ້ຂຶ້ນທະບຽນ ປະກອບສ່ວນເຂົ້າໃນການພັດທະນາ ຕາມທິດກະສິກໍາ ສະອາດ, ສີຂຽວ ແລະ ຍືນຍົງ.

ມາດຕາ 2 ການຂຶ້ນທະບຽນວິຊາການຢາປາບສັດຕູພືດ

ການຂຶ້ນທະບຽນວິຊາການຢາປາບສັດຕູພືດ ແມ່ນ ຂະບວນການຮັບຮອງດ້ານການຂຶ້ນທະບຽນວິຊາການຢາປາບສັດຕູພືດ ໂດຍຜ່ານການປະເມີນຂໍ້ມູນທາງດ້ານວິທະຍາສາດ ເພື່ອຢັ້ງຢືນວ່າ ຜະລິດຕະພັນທີ່ຈະຂຶ້ນທະບຽນ ນັ້ນ ມີປະສິດທິພາບຕໍ່ເປົ້າໝາຍ ແລະ ບໍ່ມີຄວາມສ່ຽງ ຕໍ່ສຸຂະພາບຂອງ ຄົນ, ສັດ, ພືດ ແລະ ສິ່ງແວດລ້ອມ.

ການຂຶ້ນທະບຽນວິຊາການຢາປາບສັດຕູພືດ ມີ ສາມ ປະເພດ ດັ່ງນີ້:

1. ການຂຶ້ນທະບຽນວິຊາການຢາປາບສັດຕູພືດຊົ່ວຄາວ;
2. ການຂຶ້ນທະບຽນວິຊາການຢາປາບສັດຕູພືດຖາວອນ;
3. ການຂຶ້ນທະບຽນວິຊາການຢາປາບສັດຕູພືດຊ້ຳກັນ.

ມາດຕາ 3 ການອະທິບາຍຄຳສັບ

ຄຳສັບທີ່ນຳໃຊ້ໃນຂໍ້ຕົກລົງສະບັບນີ້ ມີຄວາມໝາຍ ດັ່ງນີ້:

1. **ດຳລັດ** ໝາຍເຖິງ ດຳລັດຂອງລັດຖະບານ ວ່າດ້ວຍການຄຸ້ມຄອງຢາປາບສັດຕູພືດ ເລກທີ 258/ລບ, ວັນທີ 24 ສິງຫາ 2017;
2. **ຢາປາບສັດຕູພືດຊີວະພາບ** ນອກຈາກທີ່ໄດ້ກຳນົດໄວ້ໃນ ມາດຕາ 3 ຂໍ້ທີ 17 ຂອງດຳລັດ ແລ້ວ ຍັງໝາຍເຖິງ ຢາປາບສັດຕູພືດທາງຊີວະວິທະຍາ ຫຼື ວັດຖຸທີ່ໄດ້ມາຈາກທຳມະຊາດ ຊຶ່ງສາມາດປະກອບ ແລະ ນຳໃຊ້ ຄ້າຍຄືກັບຢາປາບສັດຕູພືດທາງເຄມີທົ່ວໄປ ເພື່ອນຳໃຊ້ສຳລັບ ການຄວບຄຸມສັດຕູພືດໃນໄລຍະສັ້ນ;
3. **ຜະລິດຕະພັນຢາປາບສັດຕູພືດ** ໝາຍເຖິງ ສານອອກລິດ ແລະ ສ່ວນປະກອບອື່ນ ທີ່ໄດ້ ຜ່ານການປຸງແຕ່ງ ແລະ ບັນຈຸໃນພາຊະນະ ເພື່ອຈຳໜ່າຍ;
4. **ຄວາມເປັນພິດກະທັນຫັນ** ໝາຍເຖິງ ການກະທົບຂອງວັດຖຸທີ່ເປັນພິດ ຊຶ່ງເກີດມາຈາກ ການໄດ້ຮັບພິດຄັ້ງດຽວ ຫຼື ຫຼາຍຄັ້ງ ໃນໄລຍະເວລາສັ້ນ ຫຼື ຕໍ່າກວ່າ ຊາວສີ່ ຊົ່ວໂມງ;
5. **ຄວາມອັນຕະລາຍ** ໝາຍເຖິງ ຄຸນລັກສະນະສະເພາະທີ່ເກີດຈາກສານເຄມີ ຫຼື ເຊື້ອຈຸລິນຊີ ຊຶ່ງອາດເຮັດໃຫ້ເກີດຜົນເສຍຫາຍ ຕໍ່ຊັບສິນ, ສຸຂະພາບຂອງ ຄົນ, ສັດ, ພືດ ແລະ ສິ່ງແວດລ້ອມ;
6. **ຄວາມເປັນພິດ** ໝາຍເຖິງ ລັກສະນະສະເພາະ ທາງວັດຖຸວິທະຍາ ແລະ ຊີວະວິທະຍາຂອງ ສານເຄມີ ທີ່ສາມາດສ້າງຄວາມອັນຕະລາຍ ຫຼື ຄວາມເສຍຫາຍ ຕໍ່ສິ່ງທີ່ມີຊີວິດ ຊຶ່ງບໍ່ໄດ້ລວມ ເອົາດ້ານກົນຈັກ;
7. **ຄວາມເປັນພິດຕໍ່ພິດ** ໝາຍເຖິງ ພິດ ຫຼື ຜົນກະທົບທີ່ເປັນອັນຕະລາຍຂອງສານເຄມີ ຕໍ່ ພິດ;
8. **ລະດັບການຕົກຄ້າງສູງສຸດ** ໝາຍເຖິງ ປະລິມານສານພິດຕົກຄ້າງສູງສຸດ ທີ່ຍອມຮັບໄດ້ຢ່າງ ເປັນທາງການ ໃນສິນຄ້າກະສິກຳ, ອາຫານ ຫຼື ອາຫານສັດ;
9. **ຄວາມສ່ຽງ** ໝາຍເຖິງ ການເຄື່ອນໄຫວ ທີ່ອາດຈະສ້າງຜົນກະທົບທາງລົບ ຕໍ່ສຸຂະພາບຂອງ ຄົນ, ສັດ, ພືດ ຫຼື ສິ່ງແວດລ້ອມ ແລະ ສິ່ງຜົນໃຫ້ໄດ້ຮັບຄວາມອັນຕະລາຍຈາກຢາປາບສັດຕູ ພືດ;
10. **ການຂຶ້ນທະບຽນວິຊາການຢາປາບສັດຕູພືດຊົ່ວຄາວ** ໝາຍເຖິງ ຂະບວນການຮັບຮອງ ດ້ານວິຊາການ ສຳລັບ ຜະລິດຕະພັນຢາປາບສັດຕູພືດ ທີ່ ຜະລິດຂຶ້ນ ຫຼື ນຳເຂົ້າເປັນຄັ້ງທຳອິດ ຫຼື ກຳລັງຢູ່ໃນຂັ້ນຕອນທົດສອບປະສິດທິພາບ;
11. **ການຂຶ້ນທະບຽນວິຊາການຢາປາບສັດຕູພືດຖາວອນ** ໝາຍເຖິງ ຂະບວນການຮັບຮອງ ດ້ານວິຊາການ ສຳລັບ ຜະລິດຕະພັນຢາປາບສັດຕູພືດ ທີ່ມີລາຍລະອຽດ ກ່ຽວກັບ ຜົນໄດ້ຮັບ ຂອງການທົດສອບປະສິດທິພາບ ຢູ່ພາຍໃນປະເທດ ແລະ ມີບົດປະເມີນຄວາມຖືກຕ້ອງ ທາງດ້ານວິຊາການ;

12. **ການຂຶ້ນທະບຽນວິຊາການຢາປາບສັດຕູພຶດຊຳກັນ** ໝາຍເຖິງ ຂະບວນການຮັບຮອງ ດ້ານວິຊາການ ສຳລັບ ຜະລິດຕະພັນຢາປາບສັດຕູພຶດຊະນິດດຽວກັນ ທີ່ໄດ້ຂຶ້ນທະບຽນວິຊາ ການຢາປາບສັດຕູພຶດຖາວອນ ແລ້ວ, ຫຼັງຈາກນັ້ນ ໄດ້ອະນຸຍາດ ໃຫ້ຜູ້ຮ້ອງຂໍອິນ ໂດຍມີ ໃບມອບສິດຈາກເຈົ້າຂອງຜູ້ທີ່ໄດ້ຂຶ້ນທະບຽນເດີມ;
13. **ໜ່ວຍງານຂຶ້ນທະບຽນວິຊາການຢາປາບສັດຕູພຶດ** ໝາຍເຖິງ ພະແນກລະບຽບການ ຂອງກົມປຸກຝັງ, ກະຊວງກະສິກຳ ແລະ ປ່າໄມ້;
14. **ຂັ້ນຕອນການແຈ້ງເຕືອນຂໍ້ມູນລ່ວງໜ້າ** ໝາຍເຖິງ ຂະບວນການຂອງສາກົນ ເພື່ອການ ແລກປ່ຽນ, ແຈ້ງ ຫຼື ຈັດການຂໍ້ມູນການແຈ້ງ ກ່ຽວກັບ ສານເຄມີທີ່ຫ້າມນຳໃຊ້ ຫຼື ຈຳກັດຢ່າງ ເຂັ້ມງວດ ແລະ ການປະສົມຢາປາບສັດຕູພຶດທີ່ມີຄວາມອັນຕະລາຍຮ້າຍແຮງ ຕາມສິນທິສັນຍາ ຣົດເຕີດຳ ກ່ຽວກັບ ຂັ້ນຕອນການແຈ້ງຂໍ້ມູນລ່ວງໜ້າ ສຳລັບ ສານເຄມີ ແລະ ຢາປາບສັດຕູພຶດ ອັນຕະລາຍ ຈຳນວນໜຶ່ງ ໃນການຄ້າສາກົນ.

ມາດຕາ 4 ຂອບເຂດການນຳໃຊ້

ຂໍ້ຕົກລົງສະບັບນີ້ ນຳໃຊ້ສຳລັບ ບຸກຄົນ, ນິຕິບຸກຄົນ ແລະ ການຈັດຕັ້ງ ທັງພາຍໃນ ແລະ ຕ່າງປະເທດ ທີ່ກ່ຽວຂ້ອງກັບການຂຶ້ນທະບຽນວິຊາການຢາປາບສັດຕູພຶດ ໃນ ສປປ ລາວ.

ໝວດທີ 2

ການຂຶ້ນທະບຽນວິຊາການຢາປາບສັດຕູພຶດຊົ່ວຄາວ

ມາດຕາ 5 ການຂຶ້ນທະບຽນວິຊາການຢາປາບສັດຕູພຶດຊົ່ວຄາວ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ມີຈຸດປະສົງ ຜະລິດ ຫຼື ນຳເຂົ້າ ຢາປາບສັດຕູພຶດທີ່ບໍ່ເຄີຍຂຶ້ນ ທະບຽນ ໃນ ສປປ ລາວ ເພື່ອເປົ້າໝາຍນຳໃຊ້ທີ່ກຳນົດໃຫ້ສະເພາະ ຕ້ອງສະເໜີ ຕໍ່ ກົມປຸກຝັງ ເພື່ອຂໍຂຶ້ນ ທະບຽນວິຊາການຢາປາບສັດຕູພຶດຊົ່ວຄາວ ໂດຍປະກອບເອກະສານ ດັ່ງນີ້:

1. ໃບຄຳຮ້ອງ ຕາມແບບພິມກຳນົດໄວ້ ໃນເອກະສານຊ້ອນທ້າຍ 1;
2. ສຳເນົາ ໃບທະບຽນວິສາຫະກິດ;
3. ສຳເນົາ ໃບອະນຸຍາດດຳເນີນທຸລະກິດຢາປາບສັດຕູພຶດ;
4. ຕົວຢ່າງສະຫຼາກຢາປາບສັດຕູພຶດ ຫຼື ແຜ່ນພັບຕິດແນບກັບພາຊະນະບັນຈຸ;
5. ຕົວຢ່າງເອກະສານ ຫຼື ພາບຖ່າຍສະແດງລັກສະນະພາຊະນະບັນຈຸ;
6. ຊຸດເອກະສານເຕັກນິກ ແລະ ສະໜອງຕົວຢ່າງ ສຳລັບ ການຂຶ້ນທະບຽນວິຊາການຢາປາບສັດຕູ ພຶດຊົ່ວຄາວ ຕາມທີ່ໄດ້ກຳນົດໄວ້ໃນມາດຕາ 6 ແລະ 7 ຂອງຂໍ້ຕົກລົງສະບັບນີ້;
7. ແຜນການທົດສອບນຳໃຊ້ ກ່ຽວກັບ ຄຸນນະພາບ ແລະ ປະສິດທິພາບ ຂອງຢາປາບສັດຕູພຶດ ຢູ່ຫ້ອງວິໄຈ ແລະ ພາກສະໜາມ ໃນພື້ນທີ່ເປົ້າໝາຍ ຕາມທີ່ກຳນົດໄວ້ໃນບົດແນະນຳ ຂອງ ກົມປຸກຝັງ;
8. ໃບມອບສິດ ພ້ອມທັງ ສຳເນົາບັດປະຈຳຕົວຂອງຜູ້ຍື່ນເອກະສານ.
ໃນກໍລະນີນຳເຂົ້າ ຕ້ອງປະກອບເອກະສານເພີ່ມ ດັ່ງນີ້:
 1. ໃບມອບສິດ ຈາກ ຜູ້ຜະລິດຢາປາບສັດຕູພຶດ ຂອງປະເທດສົ່ງອອກ;
 2. ສຳເນົາ ໃບຂຶ້ນທະບຽນຢາປາບສັດຕູພຶດ ຢູ່ປະເທດຕົ້ນກຳເນີດ;
 3. ສຳເນົາ ໃບຢັ້ງຢືນຜົນການວິໄຈສ່ວນປະກອບຂອງຢາປາບສັດຕູພຶດ ຈາກປະເທດຕົ້ນກຳເນີດ.

ມາດຕາ 6 ຊຸດເອກະສານເຕັກນິກ ປະກອບຂຶ້ນທະບຽນວິຊາການຢາປາບສັດຕູພືດຊົ່ວຄາວ

ຊຸດເອກະສານເຕັກນິກ ປະກອບຂຶ້ນທະບຽນວິຊາການຢາປາບສັດຕູພືດຊົ່ວຄາວ ມີດັ່ງນີ້:

- **ເອກະສານທີ 1:** ຂໍ້ມູນດ້ານວັດຖຸ-ເຄມີ ລວມທັງ ຂໍ້ມູນດ້ານຊີວະເຄມີ ໃນກໍລະນີ ເປັນຊີວະເຄມີ ຄວບຄຸມສັດຕູພືດ ແລະ ຂໍ້ມູນດ້ານເຊື້ອຈຸລິນຊີ ໃນກໍລະນີ ເປັນເຊື້ອຈຸລິນຊີຄວບຄຸມສັດຕູພືດ;
- **ເອກະສານທີ 2:** ຂໍ້ມູນພຶດຕິທະນາ;
- **ເອກະສານທີ 3:** ຂໍ້ມູນປະສິດທິພາບ;
- **ເອກະສານທີ 4:** ຂໍ້ມູນສານພິດຕົກຄ້າງ;
- **ເອກະສານທີ 5:** ຂໍ້ມູນຄວາມສ່ຽງຕໍ່ສຸຂະພາບຂອງ ຄົນແລະ ຜົນກະທົບ ຕໍ່ ສິ່ງແວດລ້ອມ;
- **ເອກະສານທີ 6:** ການຕິດສະຫຼາກ, ການຫຸ້ມຫໍ່ ແລະ ການເກັບຮັກສາ;
- **ເອກະສານທີ 7:** ຂໍ້ມູນອື່ນທີ່ກ່ຽວຂ້ອງ ເຊັ່ນ: ການນໍາໃຊ້, ການປ່ຽນແປງສູດປະສົມ, ການຫຸ້ມຫໍ່ຄືນ ແລະ ສູດສະເພາະ, ການກວດພົບລະດັບການຕົກຄ້າງ ເກີນກວ່າ ຂອບເຂດການຕົກຄ້າງສູງສຸດ ທີ່ກຳນົດ ໂດຍ ກົມປຸກຝັງ ຫຼື ຫຼັກຖານຄວາມອັນຕະລາຍຂອງຢາປາບສັດຕູພືດ ທີ່ພົວພັນກັບການນໍາໃຊ້ໃນພາກສະໜາມ.

ທຸກຂໍ້ມູນຄວາມຕ້ອງການ ສໍາລັບ ການຂຶ້ນທະບຽນວິຊາການຢາປາບສັດຕູພືດຊົ່ວຄາວ ຕ້ອງປະກອບຕາມແບບພິມ ທີ່ ກົມປຸກຝັງ ກຳນົດ ໂດຍມີລາຍເຊັນ ແລະ ປະທັບຕາ ຢ່າງເປັນທາງການ ຈາກຜູ້ຜະລິດ, ຜູ້ຮັບປະກັນ ຫຼື ອົງການ ທີ່ມີໜ້າທີ່ຄຸ້ມຄອງ ຂອງປະເທດສ່ຽງອອກ ໃນກໍລະນີນໍາເຂົ້າ.

ມາດຕາ 7 ການສະໜອງຕົວຢ່າງ ສໍາລັບ ການຂຶ້ນທະບຽນວິຊາການຢາປາບສັດຕູພືດຊົ່ວຄາວ

ກົມປຸກຝັງ ເປັນຜູ້ອະນຸຍາດນໍາເຂົ້າຕົວຢ່າງຜະລິດຕະພັນຢາປາບສັດຕູພືດ ທີ່ຂໍຂຶ້ນທະບຽນວິຊາການຢາປາບສັດຕູພືດຊົ່ວຄາວ ເພື່ອເປົ້າໝາຍເຮັດການທົດສອບໃນປະລິມານທີ່ເໝາະສົມ.

ຕົວຢ່າງທີ່ສົ່ງໃຫ້ທົດສອບ ຕ້ອງຢູ່ໃນພາຊະນະທີ່ເໝາະສົມ ແລະ ຕິດສະຫຼາກຂອງຜູ້ຜະລິດ ທີ່ບົ່ງບອກວ່າ "ສໍາລັບການທົດສອບນໍາໃຊ້ເທົ່ານັ້ນ" ແລະ "ຫ້າມຈໍາໜ່າຍ" ພ້ອມທັງມີຂໍ້ມູນຕົ້ນຕໍ ດັ່ງນີ້:

1. ຊື່ການຄ້າ ຂອງຢາປາບສັດຕູພືດ;
2. ຊື່ສາມັນ ຂອງສານອອກລິດ;
3. ເຄື່ອງໝາຍອັນຕະລາຍ ຂອງອົງການອະນາໄມໂລກ;
4. ວັນ, ເດືອນ, ປີ ຜະລິດ ແລະ ໜີດອາຍຸການນໍາໃຊ້;
5. ລາຍລະອຽດ ຂອງ ຄວາມເຂັ້ມຂຸ້ນ ແລະ ປະເພດສູດປະສົມ;
6. ຂະໜາດການບັນຈຸ;
7. ຂໍ້ມູນຄວາມປອດໄພ;
8. ຊື່ ແລະ ທີ່ຢູ່ ຂອງຜູ້ຂໍຂຶ້ນທະບຽນ.

ມາດຕາ 8 ການກວດກາຄໍາຮ້ອງ ຂໍຂຶ້ນທະບຽນວິຊາການຢາປາບສັດຕູພືດຊົ່ວຄາວ

ພາຍຫຼັງໄດ້ຮັບຄໍາຮ້ອງ ຊຸດເອກະສານເຕັກນິກ ແລະ ຕົວຢ່າງຜະລິດຕະພັນຢາປາບສັດຕູພືດ ຕາມທີ່ໄດ້ກຳນົດໄວ້ໃນ ມາດຕາ 5, 6 ແລະ 7 ຂອງ ຂໍ້ຕົກລົງສະບັບນີ້ ແລ້ວ, ກົມປຸກຝັງ ຕ້ອງກວດກາຄວາມຖືກຕ້ອງ ແລະ ຄົບຖ້ວນຂອງຊຸດເອກະສານເຕັກນິກ ພ້ອມທັງຈໍາກາຂາເຂົ້າ ຂອງ ກົມປຸກຝັງ ເພື່ອດໍາເນີນການຄົ້ນຄ້ວາຄໍາຮ້ອງ ຂໍຂຶ້ນທະບຽນວິຊາການຢາປາບສັດຕູພືດ ຕາມທີ່ໄດ້ກຳນົດໃນ ມາດຕາ 9 ຂອງ ຂໍ້ຕົກລົງສະບັບນີ້. ໃນກໍລະນີ ພົບວ່າຊຸດເອກະສານທີ່ຂໍຂຶ້ນທະບຽນ ບໍ່ຄົບຖ້ວນ ຕ້ອງແນະນໍາໃຫ້ຜູ້ຮ້ອງຂໍຊາບທັນທີ ເພື່ອປະກອບຂໍ້ມູນ ຫຼື ເອກະສານ ເພີ່ມຕື່ມ.

ມາດຕາ 9 ການຄົ້ນຄ້ວາຄຳຮ້ອງ ຂໍຂຶ້ນທະບຽນວິຊາການຢາປາບສັດຕູພືດຊົ່ວຄາວ

ພາຍຫຼັງເຫັນວ່າຊຸດຄຳຮ້ອງຂໍຂຶ້ນທະບຽນວິຊາການຢາປາບສັດຕູພືດຊົ່ວຄາວ ມີຄວາມຖືກຕ້ອງ ແລະ ຄົບຖ້ວນ ແລ້ວ, ກົມປຸກຝັງ ຕ້ອງຄົ້ນຄ້ວາພິຈາລະນາ ບັນດາຂໍ້ມູນທີ່ກ່ຽວຂ້ອງ ພາຍໃນ ຫ້າ ວັນລັດຖະການ ດັ່ງນີ້:

1. ບົດແນະນຳ ການນຳໃຊ້ຜະລິດຕະພັນຢາປາບສັດຕູພືດ ທີ່ສະເໜີຂໍຂຶ້ນທະບຽນ ຕ້ອງມີຂໍ້ມູນ ຄາດຄະເນຜົນກະທົບທີ່ຕາມມາ ຂອງການໄດ້ຮັບຢາປາບສັດຕູພືດ, ຜົນກະທົບທາງສະພາບ ອາກາດ ແລະ ພູມິສາດ ຂອງ ສປປ ລາວ;
2. ຂໍ້ມູນ ແລະ ຜົນການປະເມີນ ຂອງ ອົງການອາຫານ ແລະ ການກະເສດ, ອົງການອະນາໄມໂລກ ຫຼື ອົງການຈັດຕັ້ງອື່ນທີ່ກ່ຽວຂ້ອງ, ອົງການຂຶ້ນທະບຽນຂອງປະເທດທີ່ຜະລິດ, ອົງການຂຶ້ນທະ ບຽນຂອງປະເທດອ້າງອີງ ທີ່ ສປປ ລາວ ມີການຮ່ວມມື ຫຼື ແລກປ່ຽນຂໍ້ມູນຂ່າວສານນຳກັນ ໃນພາກພື້ນອາຊີຕາເວັນອອກສຽງໃຕ້ ຫຼື ອົງການຂຶ້ນທະບຽນຂອງປະເທດອື່ນ ທີ່ ສປປ ລາວ ຮັບຮູ້ລະບົບການຂຶ້ນທະບຽນ.
3. ຂໍ້ມູນທີ່ໄດ້ຈາກ:
 - ການສຶກສາທີ່ມີແລ້ວຈາກສິ່ງພິມ ລວມທັງ ຂໍ້ມູນໃໝ່ທີ່ໄດ້ຢັ້ງຢືນຈາກຫ້ອງທົດລອງ ທີ່ ໄດ້ຮັບການຮັບຮອງ ໂດຍ ກະຊວງກະສິກຳ ແລະ ປ່າໄມ້ ເພື່ອສະໜັບສະໜູນຂໍ້ມູນທີ່ມີ ແລ້ວ;
 - ຫ້ອງທົດລອງທີ່ໄດ້ມາດຕະຖານ ເປັນທີ່ຮັບຮູ້ຈາກສາກົນ;
 - ການທົດສອບ ພາຍໃຕ້ສະພາບຂອງພູມອາກາດດ້ານກະສິກຳ ໃນປະເທດອື່ນ ຫຼື ພາກພື້ນ ທີ່ຄ້າຍຄືກັນ, ການທົດສອບ ຕາມວິທີການ ແລະ ມາດຕະຖານວິທະຍາສາດ ທີ່ຮັບຮອງ ຈາກສາກົນ ແລະ ການປະຕິບັດທີ່ດີ ຂອງຫ້ອງທົດລອງ ດ້ານຄວາມປອດໄພ ແລະ ສຸຂະພາບ.
4. ຂໍ້ມູນ ກ່ຽວກັບ ການຈັດລະດັບທາງດ້ານວິຊາການ ຂອງສານອອກລິດ ແລະ ຜະລິດຕະພັນຢາ ປາບສັດຕູພືດ ທີ່ໄດ້ສະເໜີໂດຍຜູ້ຮ້ອງຂໍ ຊຶ່ງກ່ຽວຂ້ອງກັບການຈັດລະດັບຢາປາບສັດຕູພືດ ທີ່ມີຢູ່ ຂອງ ອົງການອາຫານ ແລະ ການກະເສດ ແລະ ອົງການອະນາໄມໂລກ. ໃນກໍລະນີ ບໍ່ມີການຈັດລະດັບຂອງ ອົງການອາຫານ ແລະ ການກະເສດ ແລະ ອົງການອະນາໄມໂລກ, ກົມປຸກຝັງ ສາມາດຄົ້ນຄວ້າຈັດລະດັບດ້ວຍຕົນເອງ ບົນພື້ນຖານ ມາດຕະຖານ ຫຼື ຄຳແນະນຳ ຂອງສາກົນ;
5. ຂໍ້ມູນ ກ່ຽວກັບ ການຕົກຄ້າງຍາວນານ ຫຼື ເປັນພິດຫຼາຍ ໃນເວລາເຜົາຜານພະລັງງານ ແລະ ລະດັບການຕົກຄ້າງ ໃນປະເທດອື່ນ;
6. ຂໍ້ມູນ ກ່ຽວກັບ ຄວາມເໝາະສົມດ້ານປະສິດທິພາບ ແລະ ຄວາມເປັນພິດ ຂອງຜະລິດຕະພັນ ຢາປາບສັດຕູພືດ;
7. ຂໍ້ມູນ ກ່ຽວກັບ ການຈັດການພາຊະນະບັນຈຸ ທີ່ໄດ້ສະເໜີ ແລະ ທາງເລືອກ ຂອງການກຳຈັດ ສິ່ງເສດເຫຼືອ ຂອງຢາປາບສັດຕູພືດ ໃນ ສປປ ລາວ;
8. ຄວາມເປັນໄປໄດ້ທາງວິທະຍາສາດ ແລະ ວິຊາການ ທີ່ກ່ຽວຂ້ອງກັບການທົດສອບ;
9. ຂໍ້ມູນ ກ່ຽວກັບ ຄຸນນະພາບ ຂອງຢາປາບສັດຕູພືດ ແມ່ນມີຄວາມເໝາະສົມ;
10. ຂໍ້ມູນເພີ່ມເຕີມ ທີ່ຕ້ອງການ ແລະ ຜູ້ຮ້ອງຂໍ ບໍ່ສາມາດສະໜອງໃຫ້;
11. ຂໍ້ມູນ ກ່ຽວກັບ ຄວາມອັນຕະລາຍ ຂອງຢາປາບສັດຕູພືດ ຕໍ່ ສຸຂະພາບຂອງ ຄົນ, ສັດ ແລະ ສິ່ງແວດລ້ອມ ເພື່ອອະນຸຍາດໃຫ້ນຳໃຊ້;

12. ຂໍ້ມູນ ກ່ຽວກັບ ຜະລິດຕະພັນອື່ນ ທີ່ມີປະສິດທິພາບ ເທົ່າທຽມກັນ ຫຼື ຫຼາຍກວ່າ, ແຕ່ວ່າ ມີຄວາມອັນຕະລາຍໜ້ອຍກວ່າ;
13. ຢາປາບສັດຕູພືດນັ້ນ ໄດ້ຖືກຫ້າມ ຫຼື ຈຳກັດນຳໃຊ້ ໂດຍ ສົນທິສັນຍາສາກົນ ຫຼື ປະເທດອື່ນ ທີ່ມີແບບແຜນການຂຶ້ນທະບຽນ ທີ່ຮັບຮູ້ໂດຍ ສປປ ລາວ;
14. ຂໍ້ມູນ ກ່ຽວກັບ ຄວາມສ່ຽງ ຫຼາຍກວ່າຜົນປະໂຫຍດ ຕາມເງື່ອນໄຂສະເພາະ ຂອງແຕ່ລະ ທ້ອງຖິ່ນ.

ມາດຕາ 10 ການປະເມີນຄຳຮ້ອງ ຂໍຂຶ້ນທະບຽນວິຊາການຢາປາບສັດຕູພືດຊົ່ວຄາວ

ພາຍຫຼັງໄດ້ຄົ້ນຄວ້າຊຸດເອກະສານ ຂໍອະນຸຍາດຂຶ້ນທະບຽນວິຊາການຢາປາບສັດຕູພືດຊົ່ວຄາວ ແລ້ວ ກົມປູກຝັງ ຕ້ອງດຳເນີນການປະເມີນຂໍ້ມູນຕ່າງໆຢ່າງຮອບດ້ານ ພາຍໃນ ເຈັດ ວັນລັດຖະການ ບົນພື້ນຖານ ເງື່ອນໄຂ ແລະ ຂໍ້ແນະນຳທີ່ເຊື່ອມໂຍງກັບ ມາດຕະຖານຂອງພາກພື້ນ ແລະ ສາກົນ ດັ່ງນີ້:

1. ຄວາມສອດຄ່ອງຕາມສົນທິສັນຍາ ແລະ ສັນຍາສາກົນ ທີ່ ສປປ ລາວ ເປັນພາຄີ ລວມທັງ ກົດໝາຍທີ່ກ່ຽວຂ້ອງກັບຢາປາບສັດຕູພືດ;
2. ກວດກາຄືນ ຕາມບັນຊີຢາປາບສັດຕູພືດ ທີ່ຫ້າມນຳໃຊ້ ໃນ ສປປ ລາວ;
3. ປະເມີນຢາປາບສັດຕູພືດ ບົນພື້ນຖານຂອງເອກະສານທີ່ໄດ້ຮັບ;
4. ເຮັດການທົດລອງໃນພາກສະໜາມ;
5. ປະເມີນຄວາມສ່ຽງ ທີ່ກ່ຽວຂ້ອງກັບຄວາມອັນຕະລາຍຕໍ່ສຸຂະພາບຂອງຄົນແລະສິ່ງແວດລ້ອມ;
6. ວິໄຈ ແລະ ບັນທຶກ ຊ່ອງຫວ່າງຂອງຂໍ້ມູນ. ໃນກໍລະນີ ຕ້ອງການຂໍ້ມູນເພີ່ມ ໃຫ້ຂຽນເປັນລາຍ ລັກອັກສອນ ເຖິງຜູ້ຮ້ອງຂໍຂຶ້ນທະບຽນ.

ມາດຕາ 11 ການອະນຸຍາດຂຶ້ນທະບຽນວິຊາການຢາປາບສັດຕູພືດຊົ່ວຄາວ

ພາຍຫຼັງຄົ້ນຄວ້າ ແລະ ປະເມີນການສະເໜີ ຂໍຂຶ້ນທະບຽນວິຊາການຢາປາບສັດຕູພືດຊົ່ວຄາວ ກົມປູກຝັງ ຕ້ອງອອກໃບຂຶ້ນທະບຽນວິຊາການຢາປາບສັດຕູພືດຊົ່ວຄາວພາຍໃນ ສາມ ວັນລັດຖະການ ຕາມ ແບບພິມທີ່ກຳນົດໄວ້ ໃນເອກະສານຊ້ອນທ້າຍ 2 ພ້ອມທັງດຳເນີນການ ດັ່ງນີ້:

1. ກຳນົດເລກທິສະເພາະ ສຳລັບ ຜະລິດຕະພັນຢາປາບສັດຕູພືດທີ່ໄດ້ຮັບອະນຸຍາດຂຶ້ນທະບຽນ;
 2. ເພີ່ມລາຍລະອຽດ ຂອງການຂຶ້ນທະບຽນໃນບັນຊີຢາປາບສັດຕູພືດ ຕາມທີ່ໄດ້ກຳນົດໄວ້ໃນ ມາດຕາ 14 ຂອງດຳລັດ ແລະ ເຜີຍແຜ່ໃຫ້ພາກສ່ວນທີ່ກ່ຽວຂ້ອງຊາບ;
 3. ປັບປຸງບັນຊີການຂຶ້ນທະບຽນວິຊາການຢາປາບສັດຕູພືດຕາມຄວາມເໝາະສົມ.
- ໃບຂຶ້ນທະບຽນວິຊາການຢາປາບສັດຕູພືດຊົ່ວຄາວ ມີເນື້ອໃນດັ່ງນີ້:
1. ເລກທິສະເພາະ ແລະ ລະຫັດຫຍໍ້ "PP/ກປຝ" ໃນກໍລະນີ ຕໍ່ທະບຽນ ແມ່ນເລກທິເກົ່າຂອງການ ຂຶ້ນທະບຽນ;
 2. ຊື່ສາມັນ ແລະ ຊື່ການຄ້າ;
 3. ອັດຕາສ່ວນຮ້ອຍຂອງສານອອກລິດ;
 4. ປະເພດສູດປະສົມ;
 5. ລະດັບ ຄວາມເປັນອັນຕະລາຍ;
 6. ເປົ້າໝາຍການນຳໃຊ້, ພືດ ແລະ ສັດຕູພືດເປົ້າໝາຍ;
 7. ປະເພດຂອງພາຊະນະ ແລະ ຂະໜາດການບັນຈຸ;
 8. ຊື່ ແລະ ທີ່ຢູ່ຂອງ ຜູ້ຜະລິດ, ຜູ້ສົ່ງອອກ, ຜູ້ນຳເຂົ້າ ແລະ ຈຳໜ່າຍ;
 9. ເງື່ອນໄຂການນຳໃຊ້ ໃບຂຶ້ນທະບຽນວິຊາການຢາປາບສັດຕູພືດຊົ່ວຄາວ;
 10. ອາຍຸໃບທະບຽນ.

ມາດຕາ 12 ການຕໍ່ໃບຂັ້ນທະບຽນວິຊາການຢາປາບສັດຕູພືດຊົ່ວຄາວ

ໃບທະບຽນວິຊາການຢາປາບສັດຕູພືດຊົ່ວຄາວ ສາມາດຕໍ່ໄດ້ ໃນກໍລະນີ ການທົດລອງໃນພາກສະໜາມ ຍັງບໍ່ສໍາເລັດ ຫຼື ຂໍ້ມູນອື່ນທີ່ຕ້ອງການຍັງບໍ່ທັນມີ ເພື່ອເປັນບ່ອນອີງໃຫ້ແກ່ ກົມປຸກຝັງ ແລະ ຄະນະກຳມະການພິຈາລະນາການຂັ້ນທະບຽນວິຊາການຢາປາບສັດຕູພືດ ໄດ້ສືບຕໍ່ຕິດຕາມ ກ່ອນການຂັ້ນທະບຽນວິຊາການຢາປາບສັດຕູພືດຖາວອນ.

ໝວດທີ 3

ການຂັ້ນທະບຽນວິຊາການຢາປາບສັດຕູພືດຖາວອນ

ມາດຕາ 13 ການຂັ້ນທະບຽນວິຊາການຢາປາບສັດຕູພືດຖາວອນ

ພາຍຫຼັງໄດ້ຮັບຜົນການທົດສອບປະສິດທິພາບ ຂອງນໍາໃຊ້ຢາປາບສັດຕູພືດ ຢູ່ພາກສະໜາມ ແລະ ຜົນການວິໄຈສ່ວນປະກອບຂອງຢາປາບສັດຕູພືດ ຈາກຫ້ອງທົດລອງ ແລ້ວ, ຜູ້ທີ່ມີຈຸດປະສົງ ຂັ້ນທະບຽນວິຊາການຢາປາບສັດຕູພືດຖາວອນ ຕ້ອງສະເໜີ ເຖິງ ກົມປຸກຝັງ ແຕ່ງຕັ້ງພະນັກງານ ລົງປະເມີນສະຖານທີ່ດຳເນີນທຸລະກິດ ແລະ ສະຖານທີ່ເຮັດການທົດສອບຢາປາບສັດຕູພືດ ເພື່ອເປັນບ່ອນອີງ ໃນການພິຈາລະນາ, ທົບທວນຄືນ ແລະ ຂັ້ນທະບຽນວິຊາການຢາປາບສັດຕູພືດຖາວອນ.

ເອກະສານ ປະກອບຂໍຂັ້ນທະບຽນວິຊາການຢາປາບສັດຕູພືດຖາວອນ ມີດັ່ງນີ້:

1. ຄໍາຮ້ອງ ຕາມແບບພິມກຳນົດໄວ້ໃນເອກະສານຊ້ອນທ້າຍ 1;
2. ສໍາເນົາ ໃບທະບຽນວິສາຫະກິດ;
3. ສໍາເນົາ ໃບອະນຸຍາດດຳເນີນທຸລະກິດຢາປາບສັດຕູພືດ;
4. ໃບຢັ້ງຢືນຜົນການວິໄຈ ຂອງຢາປາບສັດຕູພືດ ຈາກຫ້ອງທົດລອງ ແລະ ບົດລາຍງານ ຜົນການລົງປະເມີນສະຖານທີ່ດຳເນີນທຸລະກິດ ແລະ ສະຖານທີ່ເຮັດການທົດສອບ;
5. ໃບຢັ້ງຢືນຜົນການທົດສອບຢູ່ພາກສະໜາມ;
6. ສໍາເນົາ ຊຸດເອກະສານເຕັກນິກ ຕາມທີ່ໄດ້ກຳນົດໄວ້ ໃນມາດຕາ 6 ຂອງຂໍ້ຕົກລົງສະບັບນີ້;
7. ໃບຮັບຮອງສະຫຼາກຢາປາບສັດຕູພືດ ຈາກກົມປຸກຝັງ;
8. ໃບມອບສິດ ຜູ້ຜະລິດຢາປາບສັດຕູພືດ ຂອງປະເທດສ່ຽງອອກ ແລະ ສໍາເນົາບັດປະຈຳຕົວ ຫຼື ໜັງສືເດີນທາງ ກໍລະນີເປັນຄົນຕ່າງປະເທດ;
9. ໃບມອບສິດ ພ້ອມທັງ ສໍາເນົາບັດປະຈຳຕົວຂອງຜູ້ຍື່ນເອກະ.

ມາດຕາ 14 ການກວດກາ ຄໍາຮ້ອງຂໍຂັ້ນທະບຽນວິຊາການຢາປາບສັດຕູພືດຖາວອນ

ເມື່ອໄດ້ຮັບເອກະສານ ປະກອບຂໍຂັ້ນທະບຽນວິຊາການຢາປາບສັດຕູພືດຖາວອນ ຕາມທີ່ໄດ້ກຳນົດໄວ້ ໃນມາດຕາ 13 ຂອງຂໍ້ຕົກລົງສະບັບນີ້ ແລ້ວ, ກົມປຸກຝັງ ຕ້ອງກວດກາຄວາມຖືກຕ້ອງ ແລະ ຄົບຖ້ວນຂອງຊຸດເອກະສານດັ່ງກ່າວ ພ້ອມທັງຈໍາກາດເຂົ້າຂອງ ກົມປຸກຝັງ. ໃນກໍລະນີພົບວ່າ ຊຸດເອກະສານທີ່ຂໍຂັ້ນທະບຽນບໍ່ຄົບຖ້ວນ ຕ້ອງແນະນໍາໃຫ້ຜູ້ຮ້ອງຂໍຊາບທັນທີ ເພື່ອປະກອບຂໍ້ມູນ ຫຼື ເອກະສານ ເພີ່ມຕື່ມ.

ກົມປຸກຝັງ ຕ້ອງຄົ້ນຄ້ວາ ຄໍາຮ້ອງຂໍຂັ້ນທະບຽນວິຊາການຢາປາບສັດຕູພືດຖາວອນ ພາຍໃນ ສິບຫ້າວັນລັດຖະການ ນັບແຕ່ວັນໄດ້ຮັບຄໍາຮ້ອງ ເປັນຕົ້ນໄປ ພ້ອມທັງ ສະຫຼຸບຂໍ້ມູນ ແລະ ປະເມີນຜົນ ທີ່ໄດ້ດຳເນີນຕາມຮູບແບບພື້ນຖານ ຂອງການພິຈາລະນາທາງວິຊາການ ທີ່ກ່ຽວຂ້ອງກັບການຂັ້ນທະບຽນ ເພື່ອສະເໜີ ຕໍ່ ຄະນະກຳມະການພິຈາລະນາການຂັ້ນທະບຽນວິຊາການຢາປາບສັດຕູພືດ.

**ມາດຕາ 15 ການພິຈາລະນາອະນຸຍາດສະຫຼາກ ແລະ ແຜ່ນພັບ ສໍາລັບ ການຂຶ້ນທະບຽນວິຊາ
ການຢາປາບສັດຕູພືດຖາວອນ**

ກົມປຸກຝັງ ເປັນຜູ້ພິຈາລະນາ ແລະ ຮັບຮອງ ສະຫຼາກ ແລະ ແຜ່ນພັບ ສໍາລັບ ການຂຶ້ນທະບຽນ
ວິຊາການຢາປາບສັດຕູພືດຖາວອນ ບົນພື້ນຖານ ດັ່ງນີ້:

1. ການວາງຂໍ້ມູນເທິງສະຫຼາກ;
2. ສະຫຼາກ ສໍາລັບ ພາຊະນະບັນຈຸທີ່ນ້ອຍ ຫຼື ແຜ່ນພັບເສີມ;
3. ຮູບແບບ ແລະ ຂໍ້ຄວາມຂອງເນື້ອໃນ;
4. ຂະໜາດການພິມ ແລະ ຮູບແບບ;
5. ການນໍາໃຊ້ພື້ນທີ່ຢ່າງມີປະສິດທິພາບ;
6. ການນໍາໃຊ້ແຖບສີເຕືອນໄພ;
7. ຄວາມທົນທານຂອງສະຫຼາກ ແລະ ວັດຖຸທີ່ເລືອກ, ນໍ້າມຶກ ແລະ ກາວຕິດ;
8. ລັກສະນະສະເພາະ ຂອງຜະລິດຕະພັນ;
9. ການນໍາໃຊ້ທີ່ໄດ້ຮັບອະນຸຍາດ, ຂໍ້ແນະນໍາ ແລະ ຂໍ້ຄວນລະວັງການນໍາໃຊ້ ຊຶ່ງລວມທັງ
ອັດຕານໍາໃຊ້, ວິທີການ, ເວລາ ແລະ ສະຖານທີ່ນໍາໃຊ້;
10. ເຄື່ອງນຸ່ງ ແລະ ວັດຖຸປະກອນປ້ອງກັນຮ່າງກາຍ;
11. ລະດັບຄວາມອັນຕະລາຍ, ຂໍ້ຄວາມເຕືອນໄພ ແລະ ຂໍ້ຄວນລະວັງອື່ນ.

ມາດຕາ 16 ການທົບທວນຄືນການຂຶ້ນທະບຽນວິຊາການຢາປາບສັດຕູພືດຖາວອນ

ພາຍຫຼັງໄດ້ຮັບການປະເມີນຄົບຖ້ວນແລ້ວ ກົມປຸກຝັງ ຕ້ອງພິຈາລະນາພາຍໃນ ສາມສິບ ວັນລັດຖະ
ການ ນັບແຕ່ວັນໄດ້ຮັບເອກະສານ ຈາກໜ່ວຍງານຂຶ້ນທະບຽນວິຊາການຢາປາບສັດຕູພືດ ໂດຍໃຫ້ປະຕິບັດ
ດັ່ງນີ້:

1. ເປີດກອງປະຊຸມ ຄະນະກຳມະການພິຈາລະນາການຂຶ້ນທະບຽນວິຊາການຢາປາບສັດຕູພືດ;
2. ປຶ້ມຄຳຮ້ອງ ແລະ ຊຸດເອກະສານຂໍຂຶ້ນທະບຽນ ເພື່ອການຄົ້ນຄວ້າຂອງ ຄະນະກຳມະການ
ພິຈາລະນາການຂຶ້ນທະບຽນວິຊາການຢາປາບສັດຕູພືດ;
3. ສະເໜີການປະກອບຄຳເຫັນ ຂອງ ກົມປຸກຝັງ ບົນພື້ນຖານການຢັ້ງຢືນທາງດ້ານວິທະຍາສາດ
ຊຶ່ງຂຶ້ນກັບການອະນຸຍາດ ຫຼື ການສົ່ງກັບຄືນ ຂອງການຂຶ້ນທະບຽນວິຊາການຢາປາບສັດຕູພືດ
ຖາວອນ.

ພາຍໃນ ສິບຫ້າ ວັນລັດຖະການ ຂອງການໄດ້ຮັບຄຳຮ້ອງ ແລະ ຊຸດເອກະສານຂໍຂຶ້ນທະບຽນ ແລ້ວ,
ກົມປຸກຝັງ ຕ້ອງສະເໜີ ຄະນະກຳມະການພິຈາລະນາການຂຶ້ນທະບຽນວິຊາການຢາປາບສັດຕູພືດ ເພື່ອເປີດ
ກອງປະຊຸມ ພິຈາລະນາ, ຮັບຮອງ ຫຼື ປະຕິເສດ ພ້ອມທັງ ແຈ້ງຜູ້ສະເໜີໄດ້ຮັບຊາບ ບົນພື້ນຖານການ
ພິຈາລະນາ ບັນດາຂໍ້ຈຳກັດ ຫຼື ເງື່ອນໄຂ ກ່ຽວກັບ ການອະນຸຍາດ ຕາມການສະເໜີ ຂອງ ກົມປຸກຝັງ ແລະ
ເງື່ອນໄຂຄວາມຕ້ອງການຂອງຂໍ້ມູນ ທີ່ໄດ້ກຳນົດໄວ້ ໃນມາດຕາ 14 ແລະ 15 ຂອງຂໍ້ຕົກລົງສະບັບນີ້.

ມາດຕາ 17 ການອອກໃບຂຶ້ນທະບຽນວິຊາການຢາປາບສັດຕູພືດຖາວອນ

ກົມປຸກຝັງ ຕ້ອງນໍາໃຊ້ເລກທິດຽວກັນກັບ ເລກທີຂຶ້ນທະບຽນວິຊາການຢາປາບສັດຕູພືດຊົ່ວຄາວ
ແລະ ເອົາລາຍລະອຽດຂອງການຂຶ້ນທະບຽນ ໃສ່ໃນບັນຊີຢາປາບສັດຕູພືດ ຕາມທີ່ກຳນົດໄວ້ ໃນມາດຕາ
14 ຂອງດຳລັດ ເພື່ອປ່ຽນແທນໃບທະບຽນວິຊາການຢາປາບສັດຕູພືດຊົ່ວຄາວ ແລະ ແຈ້ງໃຫ້ພາກສ່ວນທີ່
ກ່ຽວຂ້ອງຊາບ.

ໃບທະບຽນວິຊາການຢາປາບສັດຕູພືດຖາວອນ ຕ້ອງເຊັນ ແລະ ປະທັບຕາຂອງ ກົມປູກຝັງ ໂດຍມີເນື້ອໃນດັ່ງນີ້:

1. ເລກທີສະເພາະ ແລະ ລະຫັດຫຍໍ້ "FP/ກປຝ". ໃນກໍລະນີ ຕໍ່ທະບຽນ ແມ່ນເລກທີເກົ່າຂອງການຂຶ້ນທະບຽນ;
2. ຊື່ສາມັນ ແລະ ຊື່ການຄ້າ;
3. ອັດຕາສ່ວນຮ້ອຍຂອງສານອອກລິດ;
4. ປະເພດສູດປະສົມ;
5. ລະດັບຄວາມເປັນອັນຕະລາຍ;
6. ເປົ້າໝາຍການນໍາໃຊ້, ພືດ ແລະ ສັດຕູພືດເປົ້າໝາຍ;
7. ປະເພດຂອງພາຊະນະ ແລະ ຂະໜາດການບັນຈຸ;
8. ຊື່ ແລະ ທີ່ຢູ່ຂອງບໍລິສັດ ຜູ້ຜະລິດ, ຜູ້ສົ່ງອອກ, ຜູ້ນໍາເຂົ້າ ແລະ ຈໍາໜ່າຍ;
9. ເງື່ອນໄຂການນໍາໃຊ້ໃບຂຶ້ນທະບຽນວິຊາການຢາປາບສັດຕູພືດ;
10. ອາຍຸໃບທະບຽນ.

ໝວດທີ 4

ການຂຶ້ນທະບຽນວິຊາການຢາປາບສັດຕູພືດຊໍາກັນ

ມາດຕາ 18 ການຂຶ້ນທະບຽນວິຊາການຢາປາບສັດຕູພືດຊໍາກັນ

ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ມີຈຸດປະສົງຂຶ້ນທະບຽນຜະລິດຕະພັນຢາປາບສັດຕູພືດທີ່ຄ້າຍຄືກັນ ຫຼື ອັນດຽວກັນກັບຢາປາບສັດຕູພືດທີ່ໄດ້ຂຶ້ນທະບຽນວິຊາການຖາວອນມາກ່ອນແລ້ວ ສາມາດຍື່ນຄໍາຮ້ອງ ຕໍ່ ກົມປູກຝັງ ເພື່ອຂຶ້ນທະບຽນຊໍາກັນໄດ້ ບົນພື້ນຖານການເຫັນດີຂອງຜູ້ຂຶ້ນທະບຽນເດີມ.

ເອກະສານ ປະກອບຂໍຂຶ້ນທະບຽນວິຊາການຢາປາບສັດຕູພືດຊໍາກັນ ມີດັ່ງນີ້:

1. ໃບຄໍາຮ້ອງ ຕາມແບບພິມກຳນົດໄວ້ ໃນເອກະສານຊ້ອນທ້າຍ 1;
2. ສໍາເນົາ ໃບທະບຽນວິສາຫະກິດ;
3. ສໍາເນົາ ໃບອະນຸຍາດດຳເນີນທຸລະກິດຢາປາບສັດຕູພືດ;
4. ຂໍ້ຕົກລົງ ຫຼື ສັນຍາ ລະຫວ່າງ ບໍລິສັດທຳອິດ ແລະ ບໍລິສັດທີ່ຕ້ອງການຂຶ້ນທະບຽນຊໍາກັນ ສໍາລັບ ຜະລິດຕະພັນຢາປາບສັດຕູພືດທີ່ໄດ້ຂຶ້ນທະບຽນວິຊາການຖາວອນມາແລ້ວ ເພື່ອນໍາໃຊ້ຂໍ້ມູນທັງໝົດທີ່ກ່ຽວຂ້ອງກັບຜະລິດຕະພັນຢາປາບສັດຕູພືດນັ້ນ;
5. ໃບມອບສິດ ຈາກ ບໍລິສັດຂຶ້ນທະບຽນທຳອິດ;
6. ໃບຮັບຮອງສະຫຼາກຢາປາບສັດຕູພືດ ຈາກກົມປູກຝັງ;
7. ສໍາເນົາ ໃບຂຶ້ນທະບຽນວິຊາການຢາປາບສັດຕູພືດຖາວອນ ຂອງຜູ້ຂຶ້ນທະບຽນເດີມ.

ມາດຕາ 19 ການປະເມີນ ແລະ ການອອກໃບທະບຽນວິຊາການຢາປາບສັດຕູພືດຊໍາກັນ

ພາຍຫຼັງໄດ້ຮັບເອກະສານຄໍາຮ້ອງຄົບຖ້ວນຕາມມາດຕາ 18 ຂອງຂໍ້ຕົກລົງສະບັບນີ້, ພາຍໃນ ສິບຫ້າວັນລັດຖະການ, ໜ່ວຍງານຂຶ້ນທະບຽນວິຊາການຢາປາບສັດຕູພືດ ຕ້ອງກວດກາຄືນ ຄວາມຖືກຕ້ອງຂອງຊຸດເອກະສານເຕັກນິກ ແລະ ຂໍ້ມູນທີ່ຕ້ອງການທັງໝົດ ເພື່ອຄົ້ນຄວ້າ ແລະ ອອກໃບທະບຽນວິຊາການຢາປາບສັດຕູພືດຊໍາກັນ ໂດຍນໍາໃຊ້ເລກທີ ແລະ ລະຫັດຄືກັນກັບໃບຂຶ້ນທະບຽນວິຊາການຢາປາບສັດຕູພືດຖາວອນ ທີ່ໄດ້ກຳນົດສໍາລັບຜູ້ຖືສະບັບເດີມ ພ້ອມທັງ ບັນທຶກລາຍລະອຽດຂອງການຂຶ້ນທະບຽນ ເຂົ້າໃສ່ບັນຊີຢາປາບສັດຕູພືດ ຕາມທີ່ກຳນົດໄວ້ ໃນມາດຕາ 14 ຂອງດໍາລັດ ແລະ ແຈ້ງໃຫ້ພາກສ່ວນກ່ຽວຂ້ອງຮັບຊາບ.

ສໍາລັບ ເນື້ອໃນຂອງໃບຂຶ້ນທະບຽນວິຊາການຢາປາບສັດຕູພືດຊໍ້າກັນ ແມ່ນ ຄືກັນກັບເນື້ອໃນຂອງ ໃບຂຶ້ນທະບຽນວິຊາການຖາວອນ ຕາມທີ່ກຳນົດໄວ້ໃນມາດຕາ 17 ຂອງຂໍ້ຕົກລົງສະບັບນີ້ ແລະ ໃຫ້ໃສ່ ເລກທິສະເພາະ ພ້ອມທັງໃສ່ລະຫັດຫຍໍ້ "SP/ກປຝ".

ໝວດທີ 5

ການດັດແກ້, ການຕໍ່ ແລະ ການຂຶ້ນທະບຽນວິຊາການຢາປາບສັດຕູພືດໃໝ່

ມາດຕາ 20 ການດັດແກ້ການຂຶ້ນທະບຽນວິຊາການຢາປາບສັດຕູພືດ

ຜູ້ທີ່ໄດ້ຮັບໃບຂຶ້ນທະບຽນວິຊາການຢາປາບສັດຕູພືດຖາວອນ ທີ່ມີຈຸດປະສົງ ປ່ຽນແປງ ຊື່ການຄ້າ, ເນື້ອໃນສະຫຼາກ, ແຜ່ນພັບ, ການຫຸ້ມຫໍ່ ຫຼື ພາຊະນະບັນຈຸ ຢາປາບສັດຕູພືດທີ່ໄດ້ຂຶ້ນທະບຽນແລ້ວ ຕ້ອງ ແຈ້ງ ການປ່ຽນແປງດັ່ງກ່າວ ເປັນລາຍລັກອັກສອນ ຕໍ່ ກົມປຸກຝັງ ພ້ອມທັງປະກອບເອກະສານ ດັ່ງນີ້:

1. ຄໍາຮ້ອງ ຕາມແບບພິມທີ່ກົມປຸກຝັງກຳນົດ;
2. ສໍາເນົາ ໃບທະບຽນວິສາຫະກິດ;
3. ສໍາເນົາ ໃບອະນຸຍາດດຳເນີນທຸລະກິດຢາປາບສັດຕູພືດ;
4. ສໍາເນົາ ໃບຂຶ້ນທະບຽນວິຊາການຢາປາບສັດຕູພືດຖາວອນ;
5. ແບບຢາງ ຂອງສະຫຼາກ, ແຜ່ນພັບ, ການຫຸ້ມຫໍ່ ແລະ ຮູບຖ່າຍຂອງພາຊະນະບັນຈຸ ທີ່ ປ່ຽນແປງ.

ພາຍຫຼັງໄດ້ຮັບເອກະສານ ຂໍດັດແກ້ໃບຂຶ້ນທະບຽນວິຊາການຢາປາບສັດຕູພືດ ແລ້ວ, ກົມປຸກຝັງ ຕ້ອງພິຈາລະນາ ຕາມຂັ້ນຕອນຂອງການຂຶ້ນທະບຽນວິຊາການຢາປາບສັດຕູພືດ ຕາມແຕ່ລະກໍລະນີ ແລະ ອອກໃບຂຶ້ນທະບຽນວິຊາການຢາປາບສັດຕູພືດຄືນໃໝ່ ໂດຍນຳໃຊ້ເລກທີ່ຂຶ້ນທະບຽນເດີມ.

ກົມປຸກຝັງ ສາມາດຮຽກເອົາ ເອກະສານ ຫຼື ຂໍ້ມູນເພີ່ມເຕີມ ເພື່ອປະກອບເຂົ້າໃນການພິຈາລະນາຄໍາ ຮ້ອງ ພ້ອມທັງປະຕິບັດ ດັ່ງນີ້:

1. ອະນຸຍາດ ໃຫ້ ປ່ຽນແປງ ແລະ ເຮັດການປ່ຽນແປງ ທີ່ສອດຄ່ອງ ກັບການຂຶ້ນທະບຽນວິຊາ ການຢາປາບສັດຕູພືດ. ໃນກໍລະນີ ສະເໜີ ສະຫຼາກ, ແຜ່ນພັບ ຫຼື ການຫຸ້ມຫໍ່ໃໝ່ ຂອງຢາປາບ ສັດຕູພືດທີ່ຂຶ້ນທະບຽນແລ້ວ ບໍ່ໄດ້ລະເມີດ ດຳລັດ ຫຼື ຂອງຂໍ້ຕົກລົງສະບັບນີ້ ແລະ ອອກໃບ ຂຶ້ນທະບຽນວິຊາການຢາປາບສັດຕູພືດຄືນໃໝ່ ໂດຍ ນຳໃຊ້ເລກທີ່ຂຶ້ນທະບຽນເດີມ.
2. ປະຕິເສດ ການປ່ຽນແປງທີ່ສະເໜີ ແລະ ແຈ້ງຕອບຜູ້ຂຶ້ນທະບຽນ ເປັນລາຍລັກອັກສອນ.

ໃນກໍລະນີ ຢາປາບສັດຕູພືດທີ່ໄດ້ຂຶ້ນທະບຽນວິຊາການຖາວອນແລ້ວ ຜູ້ຂຶ້ນທະບຽນເດີມ ຕ້ອງການ ປ່ຽນແປງ ປະເພດສຸດປະສົມ, ຄວາມເຂັ້ມຂຸ້ນຂອງສານອອກລິດ ຫຼື ການນຳໃຊ້ຢາປາບສັດຕູພືດຕ້ອງຍື່ນ ຄໍາຮ້ອງ ແລະ ຊຸດເອກະສານເຕັກນິກ ຕາມທີ່ກຳນົດໄວ້ ໃນມາດຕາ 5 ຂອງຂໍ້ຕົກລົງສະບັບນີ້.

ມາດຕາ 21 ການຕໍ່ໃບຂຶ້ນທະບຽນວິຊາການຢາປາບສັດຕູພືດຖາວອນ

ຜູ້ທີ່ມີຈຸດປະສົງ ຕໍ່ໃບຂຶ້ນທະບຽນວິຊາການຢາປາບສັດຕູພືດຖາວອນ ຕ້ອງຍື່ນຄໍາຮ້ອງ ແລະ ເອກະ ສານ ທີ່ກ່ຽວຂ້ອງ ຕໍ່ ກົມປຸກຝັງ ກ່ອນວັນໝົດອາຍຸ ຫຼື ກວາດສິບ ວັນ ດັ່ງນີ້:

1. ຄໍາຮ້ອງ ຕາມແບບພິມກຳນົດໄວ້ ໃນເອກະສານຊ້ອນທ້າຍ 1;
2. ສໍາເນົາ ໃບທະບຽນວິສາຫະກິດ;
3. ສໍາເນົາ ໃບອະນຸຍາດດຳເນີນທຸລະກິດຢາປາບສັດຕູພືດ;
4. ສໍາເນົາ ໃບທະບຽນຢາປາບສັດຕູພືດ ຢູ່ປະເທດຕົ້ນກຳເນີດ;

5. ໃບຂຶ້ນທະບຽນວິຊາການຢາປາບສັດຕູພືດຖາວອນ ຕົ້ນສະບັບ;
6. ບົດລາຍງານການນຳເຂົ້າ ຫຼື ຈຳໜ່າຍໃນ ສາມ ປີຜ່ານມາ ແລະ ແຜນຄວາມຕ້ອງການໃນຕໍ່ໜ້າ ໂດຍການຍັງຢືນ ຈາກ ອົງການຄຸ້ມຄອງຢາປາບສັດຕູພືດ ທີ່ກ່ຽວຂ້ອງ;
7. ສຳເນົາບັດປະຈຳຕົວ ຫຼື ໜັງສືເດີນທາງ ກໍລະນີເປັນຄົນຕ່າງປະເທດ.

ມາດຕາ 22 ການຍົກເວັ້ນການຂຶ້ນທະບຽນວິຊາການຢາປາບສັດຕູພືດ

ນອກຈາກ ຢາປາບສັດຕູພືດ ທີ່ນຳເຂົ້າຊົ່ວຄາວ ຕາມທີ່ໄດ້ກຳນົດໄວ້ ໃນມາດຕາ 16 ຂອງດຳລັດ ຊຶ່ງ ໄດ້ຮັບການຍົກເວັ້ນການຂຶ້ນທະບຽນວິຊາການຢາປາບສັດຕູພືດ ແລ້ວ, ຍັງລວມເຖິງຢາປາບສັດຕູພືດ ທີ່ ອະນຸຍາດນຳເຂົ້າ ໂດຍກົມປູກຝັງ ເພື່ອເປົ້າໝາຍໃດໜຶ່ງ ດັ່ງນີ້:

1. ມີເຫດການລະບາດ ຫຼື ໃກ້ຈະເກີດມີການລະບາດ ຂອງສັດຕູພືດ ທີ່ໄດ້ປະກາດເຂດສັດຕູພືດ ລະບາດ ຕາມກົດໝາຍ ວ່າດ້ວຍການປ້ອງກັນພືດ ແລະ ການກັກກັນພືດ ໂດຍບໍ່ມີ ຢາປາບ ສັດຕູພືດທີ່ໄດ້ຂຶ້ນທະບຽນມາກ່ອນ;
2. ສຳລັບການສຶກສາຄົ້ນຄ້ວາ ແລະ ການທົດສອບ;
3. ການນຳເຂົ້າສານເຄມີສ່ວນປະກອບ ທີ່ນຳໃຊ້ໃນການປະສົມຢາປາບສັດຕູພືດ.

ການນຳເຂົ້າ ແລະ ນຳໃຊ້ ຢາປາບສັດຕູພືດທີ່ຍົກເວັ້ນການຂຶ້ນທະບຽນ ຕາມມາດຕານີ້ ຕ້ອງໄດ້ຮັບ ອະນຸຍາດຈາກ ກົມປູກຝັງ ໂດຍຈຳກັດປະລິມານຂອງຢາປາບສັດຕູພືດ ແລະ ກຳນົດເງື່ອນໄຂ ຂອງການ ປະຕິບັດສະເພາະ ຕາມແຕ່ລະກໍລະນີ.

ຢາປາບສັດຕູພືດທີ່ຍົກເວັ້ນການຂຶ້ນທະບຽນວິຊາການ ຕ້ອງອະນຸຍາດໃຫ້ນຳເຂົ້າ ແລະ ນຳໃຊ້ ບໍ່ເກີນ ສອງ ປີ. ໃນໄລຍະເວລາຂອງການນຳໃຊ້ ກົມປູກຝັງ ຕ້ອງທົບທວນຄືນໃນແຕ່ລະໄລຍະ ກ່ຽວກັບ ຜົນກະທົບ ຕໍ່ສຸຂະພາບຂອງ ຄົນ, ສິ່ງແວດລ້ອມ ແລະ ສັດຕູພືດເປົ້າໝາຍ. ກໍລະນີ ຜົນຂອງການທົບທວນຄືນ ໄດ້ສະແດງໃຫ້ເຫັນວ່າ ມີຄວາມສ່ຽງຕໍ່ສຸຂະພາບຂອງ ຄົນ, ສັດ, ພືດ ແລະ ສິ່ງແວດລ້ອມ, ກົມປູກຝັງ ຕ້ອງສັ່ງໃຈະທັນທີ ແລະ ຊອກຫາທາງເລືອກອື່ນປ່ຽນແທນ.

ມາດຕາ 23 ການໂຈະ ແລະ ການຍົກເລີກ ການຂຶ້ນທະບຽນວິຊາການຢາປາບສັດຕູພືດ

ກົມປູກຝັງ ສາມາດໂຈະ ການຂຶ້ນທະບຽນວິຊາການຢາປາບສັດຕູພືດ ໃນກໍລະນີ ໃດໜຶ່ງ ດັ່ງນີ້:

1. ມີຂໍ້ມູນໃໝ່ ກ່ຽວກັບ ຢາປາບສັດຕູພືດ ທີ່ມີຄວາມສ່ຽງເປັນອັນຕະລາຍ ຕໍ່ ຄົນ, ສັດ, ພືດ ແລະ ສິ່ງແວດລ້ອມ;
2. ຢາປາບສັດຕູພືດທີ່ໄດ້ຂຶ້ນທະບຽນ ນັ້ນ, ບໍ່ມີປະສິດທິພາບ ຫຼື ຄຸນນະພາບ ຕາມການຂຶ້ນ ທະບຽນ;
3. ຜູ້ໄດ້ຮັບອະນຸຍາດຂຶ້ນທະບຽນ ລະເມີດດຳລັດ, ຂໍ້ຕົກລົງສະບັບນີ້ ຫຼື ບໍ່ປະຕິບັດຕາມເງື່ອນໄຂ ການຂຶ້ນທະບຽນ.

ພາຍຫຼັງໂຈະການຂຶ້ນທະບຽນ ກົມປູກຝັງ ຕ້ອງປະຊຸມຄະນະກຳມະການພິຈາລະນາການຂຶ້ນທະ ບຽນວິຊາການຢາປາບສັດຕູພືດ ເພື່ອທົບທວນຄືນ ສະພາບຂອງການຂຶ້ນທະບຽນວິຊາການຢາປາບສັດຕູພືດ ພ້ອມທັງ ແຈ້ງໃຫ້ພາກສ່ວນທີ່ກ່ຽວຂ້ອງ ປະຕິບັດຕາມຂໍ້ກຳນົດ ຫຼື ເງື່ອນໄຂໃດໜຶ່ງທີ່ເໝາະສົມ ບົນພື້ນ ຖານຄວາມສອດຄ່ອງກັບກົດໝາຍ ແລະ ລະບຽບການ.

ກົມປູກຝັງ ເປັນຜູ້ຍົກເລີກການຂຶ້ນທະບຽນວິຊາການຢາປາບສັດຕູພືດ ພ້ອມທັງ ລຶບຊື່ອອກຈາກ ບັນຊີຢາປາບສັດຕູພືດ ໂດຍແຈ້ງການເປັນລາຍລັກອັກສອນ ໃຫ້ຜູ້ຂຶ້ນທະບຽນວິຊາການຢາປາບສັດຕູພືດ ຊາບ ກ່ອນ ຊາວ ວັນລັດຖະການ ໃນກໍລະນີ ດັ່ງນີ້:

1. ມີຫຼັກຖານ ກ່ຽວກັບ ຄວາມອັນຕະລາຍຂອງຢາປາບສັດຕູພືດຕໍ່ ຄົນ, ສັດ, ພືດ ແລະ ສິ່ງແວດ ລ້ອມ ໃນກໍລະນີ ປະສິດທິພາບ ຫຼື ຄຸນນະພາບ ຂອງຢາປາບສັດຕູພືດທີ່ເຮັດໃຫ້ເຂົ້າໃຈຜິດ ໃນເວລາຂຶ້ນທະບຽນ;

2. ມີການສະເໜີຂອງ ຄະນະສະເພາະກິດ ເພື່ອກວດກາ ແລະ ນຳໃຊ້ມາດຕະການ ຕໍ່ການລະເມີດ ລະບຽບກົດໝາຍ ກ່ຽວກັບ ຢາປາບສັດຕູພືດ;
3. ຜູ້ຂຶ້ນທະບຽນ ລະເມີດດຳລັດ ແລະ ລະບຽບການຢາປາບສັດຕູພືດ ເປັນຄັ້ງທີສອງ ຫຼື ເປັນອາຈິນ.

ຄະນະກຳມະການພິຈາລະນາການຂຶ້ນທະບຽນວິຊາການຢາປາບສັດຕູພືດ ສາມາດສະເໜີ ກົມປຸກຝັງ ກ່ຽວກັບ ກໍລະນີຂອງການ ໂຈະ ຫຼື ຖອນ ໃບຂຶ້ນທະບຽນວິຊາການຢາປາບສັດຕູພືດ ທີ່ສອດຄ່ອງກັບ ຂໍ້ຕົກລົງສະບັບນີ້. ໃນກໍລະນີດັ່ງກ່າວ, ກົມປຸກຝັງ ຕ້ອງແຈ້ງເຫດຜົນ ເປັນລາຍລັກອັກສອນ ຕໍ່ຜູ້ຂຶ້ນທະບຽນ ກ່ຽວກັບ ການໂຈະ ຫຼື ຖອນ.

ສຳລັບຜະລິດຕະພັນຢາປາບສັດຕູພືດ ທີ່ຖືກໂຈະ ຫຼື ຍົກເລີກ ການຂຶ້ນທະບຽນນັ້ນ ແມ່ນ ບໍ່ອະນຸຍາດ ໃຫ້ນຳເຂົ້າ, ຜະລິດ, ຈຳໜ່າຍ ຫຼື ນຳໃຊ້ ຢ່າງເດັດຂາດ.

ມາດຕາ 24 ການເກັບຄືນ ຢາປາບສັດຕູພືດທີ່ໄດ້ຂຶ້ນທະບຽນວິຊາການແລ້ວ

ກົມປຸກຝັງ ສາມາດ ເກັບຄືນຢາປາບສັດຕູພືດທີ່ໄດ້ຂຶ້ນທະບຽນວິຊາການຖາວອນ ຫຼື ຊ້ຳກັນ ໃນກໍລະນີ ໃດໜຶ່ງ ດັ່ງນີ້:

1. ມີຫຼັກຖານທາງດ້ານວິທະຍາສາດ ທີ່ສະແດງໃຫ້ຮູ້ວ່າ ຢາປາບສັດຕູພືດນັ້ນ ບໍ່ໄດ້ມາດຕະຖານ ດ້ານຄວາມປອດໄພ;
2. ມີຄວາມສ່ຽງທີ່ບໍ່ສາມາດຮັບໄດ້;
3. ໄດ້ຮັບການແຈ້ງຂໍ້ມູນຈາກແຫຼ່ງທີ່ໜ້າເຊື່ອຖື ກ່ຽວກັບ ການຕົກຄ້າງຍາວນານຂອງຢາປາບສັດຕູພືດ.

ການເກັບຄືນຢາປາບສັດຕູພືດ ຕ້ອງປະຕິບັດຕາມຂັ້ນຕອນ ດັ່ງນີ້:

1. ເຈົ້າໜ້າທີ່ກວດກາຢາປາບສັດຕູພືດ ຕ້ອງລາຍງານໃຫ້ ກົມປຸກຝັງ ພາຍຫຼັງພົບກໍລະນີໃດໜຶ່ງ ຕາມທີ່ໄດ້ກຳນົດໄວ້ໃນວັກທີໜຶ່ງ ຂອງມາດຕານີ້;
2. ໃຫ້ພາກສ່ວນທີ່ກ່ຽວຂ້ອງມີຄຳເຫັນ ພາຍຫຼັງພິມເຜີຍແຜ່ໃນເວັບໄຊ ຂອງ ກົມປຸກຝັງ, ກະຊວງ ກະສິກຳ ແລະ ປ່າໄມ້ ຢ່າງໜ້ອຍ ເກົ້າສິບ ວັນ;
3. ພາຍຫຼັງໄດ້ຮັບການປະກອບຄຳເຫັນ ຈາກສິງຄົມໃນເວລາທີ່ໄດ້ກຳນົດ ໃຫ້ພິມເຜີຍແຜ່ ການ ຕັດສິນໃຈຂັ້ນສຸດທ້າຍ ແລະ ໃນກໍລະນີ ຕົກລົງໃຫ້ເກັບຄືນຢາປາບສັດຕູພືດ ຕ້ອງກຳນົດເວລາ ໃນການດຳເນີນມາດຕະການດັ່ງກ່າວ.

ມາດຕາ 25 ການແຈ້ງເຕືອນລ່ວງໜ້າ

ກົມປຸກຝັງ ເປັນຜູ້ແຈ້ງໄປຍັງ ກອງເລຂາສິນທິສັນຍາຣົດເຕີດຳ ກ່ຽວກັບ ຢາປາບສັດຕູພືດທີ່ຈັດຢູ່ໃນ ປະເພດຈຳກັດນຳໃຊ້ ຫຼື ຈຳກັດນຳໃຊ້ຢ່າງເຂັ້ມງວດ ລວມທັງ ສານເຄມີ ທີ່ກຳນົດໄວ້ໃນເອກະສານຄັດຕິດ ທີ III ຂອງສິນທິສັນຍາຣົດເຕີດຳ, ສານເຄມີທີ່ຫ້າມຜະລິດ ຢູ່ໃນປະເທດ ແລະ ສານເຄມີທີ່ຫ້າມໃຊ້ ໃນ ສປປ ລາວ.

ມາດຕາ 26 ສິດ ແລະ ພັນທະ ຂອງຜູ້ຂຶ້ນທະບຽນວິຊາການຢາປາບສັດຕູພືດ

ຜູ້ຂຶ້ນທະບຽນວິຊາການຢາປາບສັດຕູພືດ ມີ ສິດ ແລະ ພັນທະ ດັ່ງນີ້:

1. ຜະລິດ, ນຳເຂົ້າ, ຈຳໜ່າຍ ແລະ ນຳໃຊ້ຢາປາບສັດຕູພືດ ໃຫ້ຖືກຕ້ອງຕາມການອະນຸຍາດ, ຫຼັກການ ແລະ ມາດຕະຖານເຕັກນິກ ລວມທັງກົດໝາຍ ແລະ ລະບຽບການຢ່າງເຂັ້ມງວດ;
2. ລາຍງານແຜນການຜະລິດ, ນຳເຂົ້າ, ຈຳໜ່າຍ ຫຼື ນຳໃຊ້ໃນແຕ່ລະປີ ໃຫ້ແກ່ ກົມປຸກຝັງ ຢ່າງເປັນປົກກະຕິ;
3. ເກັບຄືນ, ກຳຈັດ ຫຼື ສົ່ງກັບຄືນຢາປາບສັດຕູພືດ ທີ່ໝົດອາຍຸນຳໃຊ້ ແລະ ເສຍຄຸນລັກສະນະ;

4. ສະໜອງຂໍ້ມູນ ຂ່າວສານ ທີ່ກ່ຽວຂ້ອງກັບ ຢາປາບສັດຕູພືດ ທີ່ຕ້ອງການຂຶ້ນທະບຽນ;
5. ອໍານວຍຄວາມສະດວກ ໃນການຕິດຕາມກວດກາຢາປາບສັດຕູພືດ ຫຼັງການຂຶ້ນທະບຽນວິຊາການຢາປາບສັດຕູພືດ;
6. ເສຍຄ່າທຳນຽມ, ຄ່າບໍລິການ ແລະ ພັນທະອື່ນ ຕາມກົດໝາຍ ແລະ ລະບຽບການ.

ໝວດທີ 6

ການທົດສອບ, ການວິໄຈ, ການປະເມີນ ແລະ ການຈັດການຄວາມສ່ຽງຢາປາບສັດຕູພືດ

ມາດຕາ 27 ການທົດສອບປະສິດທິພາບຢາປາບສັດຕູພືດ

ກົມປຸກຝັງ ເປັນຜູ້ທົດສອບປະສິດທິພາບຢາປາບສັດຕູພືດ ໂດຍການພິຈາລະນາເຖິງຈຳນວນການທົດສອບທີ່ຈະດຳເນີນ ສຳລັບສັດຕູພືດທີ່ສຳຄັນຂອງພືດຫຼັກ ເປັນຕົ້ນ ຈຳນວນຊ້າ ແລະ ຂະໜາດຂອງແປງທີ່ຈະເຮັດການທົດສອບ, ອັດຕານຳໃຊ້ຢາປາບສັດຕູພືດ, ປະເພດ, ເວລາ ແລະ ຄວາມຖີ່ຂອງການປະເມີນລວມທັງ ຂໍ້ແນະນຳ ກ່ຽວກັບ ການປະເມີນຄວາມເປັນພິດ ຕໍ່ ຄົນ, ສັດ, ພືດ ແລະ ສິ່ງແວດລ້ອມ ບົນພື້ນຖານການທົດສອບທີ່ດີ, ດຳເນີນການທົດສອບໃນວິທີການ ແບບວິທະຍາສາດ ແລະ ປະຕິບັດຕາມມາດຕະຖານພາກພື້ນ ແລະ ສາກົນ.

ມາດຕາ 28 ການວິໄຈການຕົກຄ້າງຂອງຢາປາບສັດຕູພືດ

ກົມປຸກຝັງ ເປັນຜູ້ວິໄຈສານພິດຕົກຄ້າງຂອງຢາປາບສັດຕູພືດ ໂດຍການຮ່ວມມືກັບ ຂະແໜງການສາທາລະນະສຸກ ເພື່ອສ້າງ ວິທີການ, ມາດຕະຖານ ຂອງການວິໄຈ ແລະ ແຜນການທົດສອບ ການຕົກຄ້າງຂອງຢາປາບສັດຕູພືດ ໃຫ້ສອດຄ່ອງຕາມມາດຕະຖານອາຫານ ທີ່ຮັບຮອງໂດຍກະຊວງສາທາລະນະສຸກ, ສັນຍາສອງຝ່າຍ ຫຼື ມາດຕະຖານລະດັບການຕົກຄ້າງສູງສຸດ ຂອງຢາປາບສັດຕູພືດຂອງພາກພື້ນ.

ການວິໄຈຄຸນນະພາບ ແລະ ສານພິດຕົກຄ້າງຂອງຢາປາບສັດຕູພືດ ຕ້ອງດຳເນີນຢູ່ຫ້ອງທົດລອງທີ່ໄດ້ມາດຕະຖານສາກົນ ຊຶ່ງກະຊວງກະສິກຳ ແລະ ປ່າໄມ້ ຮັບຮອງ ຕາມການສະເໜີຂອງ ກົມປຸກຝັງ.

ມາດຕາ 29 ການປະເມີນ ແລະ ການຈັດການຄວາມສ່ຽງຢາປາບສັດຕູພືດ

ກົມປຸກຝັງ ເປັນຜູ້ດຳເນີນການປະເມີນ ແລະ ຈັດການຄວາມສ່ຽງຢາປາບສັດຕູພືດ ດັ່ງນີ້:

1. ປະເມີນຢາປາບສັດຕູພືດ ທີ່ຈັດຢູ່ໃນລະດັບຄວາມເປັນພິດທີ III ຫຼື ສູງກວ່າ ພາຍໃຕ້ການປະເມີນລັກສະນະຂອງຄວາມສ່ຽງທີ່ເປັນໄປໄດ້ ແລະ ຄວາມເປັນໄປໄດ້ຂອງຄວາມອັນຕະລາຍຕໍ່ສຸຂະພາບຂອງ ຄົນ, ສັດ, ພືດ ແລະ ສິ່ງແວດລ້ອມ ທີ່ສາມາດເກີດຈາກຄຸນສົມບັດທີ່ເປັນອັນຕະລາຍຂອງຢາປາບສັດຕູພືດ;
2. ສ້າງ ແລະ ພັດທະນາ ນະໂຍບາຍ ເພື່ອການຈັດການ ແລະ ຫຼຸດຜ່ອນຄວາມສ່ຽງຢາປາບສັດຕູພືດ ລວມທັງການກຳນົດເງື່ອນໄຂ ຫຼື ຂອບເຂດການນຳໃຊ້;
3. ສົມທຽບຄວາມສ່ຽງຢາປາບສັດຕູພືດ ທີ່ສະແດງໃຫ້ເຫັນຄວາມສ່ຽງທີ່ກ່ຽວຂ້ອງຕໍ່າກວ່າ;
4. ພິຈາລະນາ ປະຕິເສດ ການຂຶ້ນທະບຽນວິຊາການຢາປາບສັດຕູພືດ ສຳລັບ ຜະລິດຕະພັນຢາປາບສັດຕູພືດທີ່ເປັນພິດສູງ ຫຼື ຕົກຄ້າງຍາວນານໃນສິ່ງແວດລ້ອມ ໃນກໍລະນີ ມີທາງເລືອກທີ່ປອດໄພກວ່າຜະລິດຕະພັນຢາປາບສັດຕູພືດນັ້ນ.

ໝວດທີ 7

ການຈຳແນກ ແລະ ການຈັດລະດັບປະເພດຢາປາບສັດຕູພືດ

ມາດຕາ 30 ການຈຳແນກປະເພດນຳໃຊ້ຢາປາບສັດຕູພືດ

ໜ່ວຍງານຂັ້ນທະບຽນວິຊາການຢາປາບສັດຕູພືດ ເປັນຜູ້ຄົ້ນຄ້ວາເປົ້າໝາຍ ແລະ ຈຳແນກປະເພດ ການນຳໃຊ້ຢາປາບສັດຕູພືດ ເພື່ອສະເໜີ ກົມປຸກຝັງ ພິຈາລະນາ ຊຶ່ງມີ ສາມ ປະເພດ ດັ່ງນີ້:

1. ການນຳໃຊ້ທົ່ວໄປ;
2. ການຈຳກັດນຳໃຊ້ ແມ່ນ ຢາປາບສັດຕູພືດອັນຕະລາຍ ແລະ ນຳໃຊ້ຕາມເງື່ອນໄຂສະເພາະ ທີ່ ກຳນົດໃນ ໃບຂັ້ນທະບຽນວິຊາການຢາປາບສັດຕູພືດ ໂດຍມີຄຳສັບ "ຈຳກັດການນຳໃຊ້" ແລະ ເຄື່ອງໝາຍຕິດໄປນຳ;
3. ການຈຳກັດນຳໃຊ້ຢ່າງເຂັ້ມງວດ ແມ່ນ ຢາປາບສັດຕູພືດທີ່ເປັນອັນຕະລາຍ ແລະ ນຳໃຊ້ຕາມ ເງື່ອນໄຂສະເພາະທີ່ກຳນົດໂດຍ ກົມປຸກຝັງ ພ້ອມທັງມີຄຳສັບ "ກຳຈັດຢ່າງເຂັ້ມງວດ" ຫຼື "ຫ້າມນຳໃຊ້".

ກົມປຸກຝັງ ຕ້ອງຈັດພິມບັນຊີຢາປາບສັດຕູພືດ ຫຼື ສູດປະສົມ ຢາປາບສັດຕູພືດທີ່ຈຳກັດນຳໃຊ້ ແລະ ຈຳກັດນຳໃຊ້ຢ່າງເຂັ້ມງວດ ໃຫ້ບັນດາທຸລະກິດ ຫຼື ບຸກຄົນ ສາມາດເຂົ້າເຖິງບັນຊີຢາປາບສັດຕູພືດດັ່ງກ່າວ.

ມາດຕາ 31 ການຈັດລະດັບຄວາມອັນຕະລາຍຂອງຢາປາບສັດຕູພືດ

ການຈັດລະດັບຄວາມອັນຕະລາຍຂອງຢາປາບສັດຕູພືດ ແມ່ນ ໃຫ້ອີງຕາມລະບົບການຈັດລະດັບ ຄວາມອັນຕະລາຍຢາປາບສັດຕູພືດຂອງອົງການອະນາໄມໂລກ ແລະ ມາດຕາ 33 ຂອງຂໍ້ຕົກລົງສະບັບນີ້ ໂດຍມີ ລະຫັດຂອງແຖບສີ ແລະ ຮູບພາບຄວາມປອດໄພທີ່ກ່ຽວຂ້ອງກັບຄວາມເປັນພິດຂອງຜະລິດຕະພັນ ພິມໄວ້ໃນສະຫຼາກເບື້ອງລຸ່ມ ລວມທັງ ແຖບສີ ທີ່ສະແດງໃຫ້ເຫັນເຖິງລະດັບຄວາມອັນຕະລາຍ ຂອງ ຢາປາບສັດຕູພືດ ດັ່ງນີ້:

1. ຢາປາບສັດຕູພືດ ປະເພດລະດັບອັນຕະລາຍຮ້າຍແຮງສູງ Ia ແລະ ປະເພດລະດັບອັນຕະລາຍ ຮ້າຍແຮງ Ib ຕ້ອງມີ:

- ແຖບສີ: ໃນລະບົບມາດຕະຖານຂອງສີ ແມ່ນສີແດງ ລະຫັດເລກທີ 199C
- ປະໂຫຍກເຕືອນໄພ: "ພິດຮ້າຍແຮງຫຼາຍ"

ສີແດງ



- ຮູບພາບ:

2. ຢາປາບສັດຕູພືດ ປະເພດອັນຕະລາຍປານກາງ ຫຼື ລະດັບ II ຕ້ອງມີ:

- ແຖບສີ: ໃນລະບົບມາດຕະຖານຂອງສີ ແມ່ນສີເຫຼືອງ
- ປະໂຫຍກເຕືອນໄພ: "ພິດຮ້າຍແຮງ"

ສີເຫຼືອງ



- ຮູບພາບ:

3. ຢາປາບສັດຕູພືດ ປະເພດອັນຕະລາຍໜ້ອຍ ຫຼື ລະດັບ III ຕ້ອງມີ:


- ແຖບສີ: ໃນລະບົບມາດຕະຖານຂອງສີ ແມ່ນສີຟ້າ ລະຫັດ 293C
- ປະໂຫຍກເຕືອນໄພ: "ອັນຕະລາຍ"

ສີຟ້າ



- ຮູບພາບ:

4. ສໍາລັບຢາປາບສັດຕູພືດປະເພດອັນຕະລາຍບໍ່ມີພິດກະທັນຫັນ ຫຼື ລະດັບ IV ຕ້ອງມີ:

- ແຖບສີ: ໃນລະບົບມາດຕະຖານຂອງສີ ແມ່ນສີຂຽວ ລະຫັດ 374C
- ປະໂຫຍກເຕືອນໄພ: "ລະວັງ"
- ຮູບພາບ: 

ສີຂຽວ

ມາດຕາ 32 ບັນຊີຢາປາບສັດຕູພືດ

ກົມປຸກຝັງ ເປັນຜູ້ສັງລວມບັນຊີຢາປາບສັດຕູພືດ ທີ່ໄດ້ຂຶ້ນທະບຽນຢູ່ ສປປ ລາວ ເພື່ອສະເໜີ ກະຊວງກະສິກໍາ ແລະ ປ່າໄມ້ ປະກາດ ແລະ ເຜີຍແຜ່ໃຫ້ ສັງຄົມໄດ້ຮັບຊາບໃນແຕ່ລະໄລຍະ ໂດຍມີຂໍ້ມູນ ດັ່ງນີ້:

1. ປະເພດ ແລະ ເລກທີ ຂອງການຂຶ້ນທະບຽນວິຊາການຢາປາບສັດຕູພືດ;
2. ຊື່ການຄ້າຂອງຢາປາບສັດຕູພືດ;
3. ຊື່ສາມັນ ຫຼື ສານອອກລິດ ແລະ ຄວາມເຂັ້ມຂຸ້ນຂອງສານອອກລິດ;
4. ປະເພດການນໍາໃຊ້;
5. ພືດ ແລະ ສັດຕູພືດເປົ້າໝາຍ;
6. ລະດັບຄວາມອັນຕະລາຍ ອີງຕາມການຈັດລະດັບຄວາມອັນຕະລາຍຂອງອົງການອາຫານ ແລະ ການກະເສດ, ອົງການອະນາໄມໂລກ;
7. ວັນຢຸດນໍາໃຊ້ກ່ອນການເກັບກ່ຽວ;
8. ວັນໝົດອາຍຸຂອງການຂຶ້ນທະບຽນ.

ສໍາລັບບັນຊີຢາປາບສັດຕູພືດທີ່ຫ້າມໃຊ້ ໃນ ສປປ ລາວ ແມ່ນ ກົມປຸກຝັງ ເປັນຜູ້ຄົ້ນຄວ້າ ແລະ ສະເໜີ ຕໍ່ຄະນະກຳມະການພິຈາລະນາການຂຶ້ນທະບຽນວິຊາການຢາປາບສັດຕູພືດ ເພື່ອພິຈາລະນາ ກ່ອນ ສະເໜີ ກະຊວງກະສິກໍາ ແລະ ປ່າໄມ້ ປະກາດໃຊ້ໃນແຕ່ລະໄລຍະ ພ້ອມທັງ ຮັບຜິດຊອບໃນການຈັດພິມ ເຜີຍແຜ່ບັນຊີຢາປາບສັດຕູພືດທີ່ຫ້າມນໍາໃຊ້ ໃນ ສປປ ລາວ ໃຫ້ສັງຄົມໄດ້ຮັບຊາບ ໃນເວັບໄຊ ຂອງ ກົມປຸກຝັງ, ກະຊວງກະສິກໍາ ແລະ ປ່າໄມ້.

ມາດຕາ 33 ການແລກປ່ຽນ ຂໍ້ມູນຂ່າວສານການຂຶ້ນທະບຽນວິຊາການຢາປາບສັດຕູພືດ

ກົມປຸກຝັງ ຕ້ອງກຳນົດຈຸດປະສານງານກັບ ບຸກຄົນ, ນິຕິບຸກຄົນ ແລະ ການຈັດຕັ້ງ ລວມທັງ ອົງການ ຂຶ້ນທະບຽນຂອງປະເທດອື່ນ ເພື່ອແລກປ່ຽນຂໍ້ມູນຂ່າວສານ ການຂຶ້ນທະບຽນວິຊາການຢາປາບສັດຕູພືດ ດັ່ງນີ້:

1. ບັນຊີຢາປາບສັດຕູພືດທີ່ໄດ້ຂຶ້ນທະບຽນຢູ່ ສປປ ລາວ
2. ຜະລິດຕະພັນຢາປາບສັດຕູພືດ ທີ່ ຫ້າມ, ຈຳກັດ ແລະ ຈຳກັດຢ່າງເຂັ້ມງວດ;
3. ຂັ້ນຕອນ ແລະ ຕົ້ອນໄຂ ຂອງການຂຶ້ນທະບຽນ;
4. ການນໍາໃຊ້ ແລະ ຂໍ້ຫ້າມ ທີ່ກ່ຽວຂ້ອງກັບຢາປາບສັດຕູພືດ;
5. ຂ່າວສານ ແລະ ການແຈ້ງເຕືອນ ກ່ຽວກັບ ຢາປາບສັດຕູພືດ.

ມາດຕາ 34 ການທົບທວນວຽກງານຂຶ້ນທະບຽນວິຊາການຢາປາບສັດຕູພືດ

ກົມປຸກຝັງ ຕ້ອງທົບທວນ ແລະ ປະເມີນຄືນ ຢາປາບສັດຕູພືດທີ່ໄດ້ຂຶ້ນທະບຽນແລ້ວ ໂດຍຜ່ານ ຮູບການຕ່າງໆ ດັ່ງນີ້:

1. ສະຫຼຸບ ແລະ ປະເມີນຄືນ ກ່ຽວກັບ ການຂຶ້ນທະບຽນຢາປາບສັດຕູພືດ ເປັນແຕ່ລະໄລຍະ;
2. ອີງຕາມຂໍ້ມູນ ຈາກ ກອງປະຊຸມສາກົນ ຫຼື ອົງການຈັດຕັ້ງສາກົນ ທີ່ກ່ຽວຂ້ອງ;

3. ໃນກໍລະນີ ມີຫຼັກຖານບົ່ງບອກເຖິງການປ່ຽນແປງ ຄຸນລັກສະນະຂອງຢາປາບສັດຕູພືດທີ່ບໍ່ຮູ້ ມາກ່ອນ ທີ່ສາມາດສົ່ງຜົນກະທົບຕໍ່ ສຸຂະພາບຂອງ ຄົນ, ສັດ, ພືດ ແລະ ສິ່ງແວດລ້ອມ, ປະສິດທິພາບ ຫຼື ຄຸນນະພາບຂອງຢາປາບສັດຕູພືດ.

ໝວດທີ 8

ຄະນະກຳມະການພິຈາລະນາການຂຶ້ນທະບຽນວິຊາການຢາປາບສັດຕູພືດ

ມາດຕາ 35 ຄະນະກຳມະການພິຈາລະນາການຂຶ້ນທະບຽນວິຊາການຢາປາບສັດຕູພືດ

ຄະນະກຳມະການພິຈາລະນາການຂຶ້ນທະບຽນວິຊາການຢາປາບສັດຕູພືດ ແມ່ນ ການຈັດຕັ້ງທີ່ບໍ່ປະ ຈຳການ ຊຶ່ງໄດ້ຮັບການແຕ່ງຕັ້ງຈາກ ລັດຖະມົນຕີກະຊວງກະສິກຳ ແລະ ປ່າໄມ້ ໂດຍແມ່ນພະແນກລະບຽບ ການ ຂອງ ກົມປູກຝັງ ເປັນກອງເລຂາ ຕາມທີ່ໄດ້ກຳນົດໄວ້ ໃນມາດຕາ 15 ຂອງດຳລັດ ເອີ້ນຫຍໍ້ວ່າ: "ຄຂຍພ" ແລະ ເອີ້ນເປັນພາສາສາກົນວ່າ: Pesticide Registration Board ແລະ ເອີ້ນຫຍໍ້ວ່າ: "PERB" ຊຶ່ງປະກອບດ້ວຍຜູ້ຕາງໜ້າຈາກພາກສ່ວນກ່ຽວຂ້ອງ ດັ່ງນີ້:

1. ຫົວໜ້າ ກົມປູກຝັງ, ກະຊວງກະສິກຳ ແລະ ປ່າໄມ້ ເປັນປະທານ;
2. ຮອງຫົວໜ້າ ກົມລ້ຽງສັດ ແລະ ການປະມົງ, ກະຊວງກະສິກຳ ແລະ ປ່າໄມ້ ເປັນຮອງ;
3. ຮອງຫົວໜ້າ ກົມທີ່ກ່ຽວຂ້ອງ ຂອງ ກະຊວງອຸດສາຫະກຳ ແລະ ການຄ້າ ເປັນຮອງ;
4. ຮອງຫົວໜ້າ ກົມທີ່ກ່ຽວຂ້ອງ ຂອງ ກະຊວງສາທາລະນະສຸກ ເປັນຮອງ;
5. ຮອງຫົວໜ້າ ກົມທີ່ກ່ຽວຂ້ອງ ຂອງ ກະຊວງ ຊັບພະຍາກອນທຳມະຊາດ ແລະ ສິ່ງແວດລ້ອມ ເປັນຄະນະ;
6. ຮອງຫົວໜ້າ ກົມທີ່ກ່ຽວຂ້ອງ ຂອງ ກະຊວງ ວິທະຍາສາດ ແລະ ເຕັກໂນໂລຊີ ເປັນຄະນະ;
7. ຮອງຫົວໜ້າ ສະຖາບັນຄົ້ນຄ້ວາກະສິກຳ, ປ່າໄມ້ ແລະ ພັດທະນາຊຸມນະບົດ, ກະຊວງກະສິກຳ ແລະ ປ່າໄມ້ ເປັນຄະນະ.

ມາດຕາ 36 ສິດ ແລະ ໜ້າທີ່ ຂອງຄະນະກຳມະການພິຈາລະນາການຂຶ້ນທະບຽນວິຊາການຢາ ປາບສັດຕູພືດ

ຄະນະກຳມະການພິຈາລະນາການຂຶ້ນທະບຽນວິຊາການຢາປາບສັດຕູພືດ ມີສິດ ແລະ ໜ້າທີ່ດັ່ງນີ້:

1. ຮັບຮອງລະບຽບການ ຫຼື ຂໍ້ກຳນົດ ກ່ຽວກັບ ເງື່ອນໄຂຂອງການຂຶ້ນທະບຽນວິຊາການຢາປາບ ສັດຕູພືດ ບົນພື້ນຖານກົດໝາຍ ແລະ ລະບຽບການ;
2. ຄົ້ນຄ້ວາ ແລະ ພິຈາລະນາ ເງື່ອນໄຂຂຶ້ນທະບຽນວິຊາການຢາປາບສັດຕູພືດ ຕາມບົດລາຍງານ ຂອງ ໜ່ວຍງານຂຶ້ນທະບຽນວິຊາການຢາປາບສັດຕູພືດ;
3. ຮັບຮອງ ຫຼື ປະຕິເສດ ການສະເໜີຂຶ້ນທະບຽນວິຊາການຢາປາບສັດຕູພືດຖາວອນ ແລະ ຂຶ້ນ ທະບຽນວິຊາການຢາປາບສັດຕູພືດຊ້ຳກັນ;
4. ຄົ້ນຄວ້າ ມີຄຳເຫັນຕໍ່ການສະເໜີ ຂອງໜ່ວຍງານຂຶ້ນທະບຽນຢາປາບສັດຕູພືດ ກ່ຽວກັບ ການ ໂຈະ ຫຼື ຖອນໃບທະບຽນວິຊາການຢາປາບສັດຕູພືດ;
5. ຄົ້ນຄວ້າ ແລະ ຮັບຮອງເອົາ ການສະເໜີປັບປຸງບັນຊີຢາປາບສັດຕູພືດ ຫຼື ສຸດປະສົມຢາປາບ ສັດຕູພືດ ທີ່ຈັດເປັນຢາປາບສັດຕູພືດທີ່ຫ້າມ, ຈຳກັດນຳໃຊ້, ຈຳກັດນຳໃຊ້ຢ່າງເຂັ້ມງວດ ແລະ ເງື່ອນໄຂຄວາມຕ້ອງການ ທີ່ກ່ຽວຂ້ອງກັບການຈັດການຢາປາບສັດຕູພືດທີ່ຈຳກັດນຳໃຊ້ ແລະ ຈຳກັດນຳໃຊ້ຢ່າງເຂັ້ມງວດ ໂດຍ ກະຊວງກະສິກຳ ແລະ ປ່າໄມ້;

6. ຮັກສາຄວາມລັບ ກ່ຽວກັບ ທຸກເອກະສານ ແລະ ຂໍ້ມູນຂອງຜູ້ຮ້ອງຂໍຂຶ້ນທະບຽນວິຊາການຢາປາບສັດຕູພືດ ລວມທັງ ສະຫຼາກ, ຕົວຢ່າງ, ບົດລາຍງານ, ບົດບັນທຶກ ແລະ ແຈ້ງການທີ່ກ່ຽວຂ້ອງ;
7. ໃຫ້ຄໍາແນະນໍາທາງດ້ານວິຊາການ ກ່ຽວກັບ ເຄື່ອນໄຫວວຽກງານ ຂອງ ກົມປຸກຝັງ ແລະ ຫົວຂໍ້ທີ່ຕ້ອງການມີການປະສານງານກັບຂະແໜງການທີ່ກ່ຽວຂ້ອງ;
8. ສ້າງແຜນ ແລະ ລາຍງານການເຄື່ອນໄຫວ ຂອງຄະນະກຳມະການພິຈາລະນາການຂຶ້ນທະບຽນວິຊາການຢາປາບສັດຕູພືດ ໃຫ້ ລັດຖະມົນຕີກະຊວງກະສິກໍາ ແລະ ປ່າໄມ້ ເປັນແຕ່ລະໄລຍະ.

ມາດຕາ 37 ກອງເລຂາ ຂອງຄະນະກຳມະການພິຈາລະນາການຂຶ້ນທະບຽນວິຊາການຢາປາບສັດຕູພືດ

ກອງເລຂາ ຂອງຄະນະກຳມະການພິຈາລະນາການຂຶ້ນທະບຽນວິຊາການຢາປາບສັດຕູພືດມີສິດແລະໜ້າທີ່ ດັ່ງນີ້:

1. ຄົ້ນຄວ້າລະບຽບການ ຫຼື ຂໍ້ກຳນົດ ກ່ຽວກັບ ເງື່ອນໄຂຂອງການຂຶ້ນທະບຽນຢາປາບສັດຕູພືດ ບົນພື້ນຖານຂອງກົດໝາຍ ແລະ ລະບຽບການ;
2. ກະກຽມກອງປະຊຸມ ພ້ອມທັງຊຸດເອກະສານເຕັກນິກວິຊາການ ແລະ ສິ່ງໃຫ້ຄະນະກຳມະການພິຈາລະນາຂຶ້ນທະບຽນວິຊາການຢາປາບສັດຕູພືດ;
3. ເປັນໃຈກາງໃນການປະສານງານ ໃຫ້ແກ່ຄະນະກຳມະການພິຈາລະນາການຂຶ້ນທະບຽນວິຊາການຢາປາບສັດຕູພືດ;
4. ສະເໜີ ກ່ຽວກັບ ການປະເມີນ ຄຳຮ້ອງ ແລະ ຊຸດເອກະສານເຕັກນິກທີ່ໄດ້ຮັບ ເພື່ອໃຫ້ຄະນະກຳມະການພິຈາລະນາການຂຶ້ນທະບຽນວິຊາການຢາປາບສັດຕູພືດ ໃຫ້ຄຳເຫັນ ຫຼື ຂໍ້ມູນເພີ່ມເຕີມ ໃນໄລຍະຂອງກອງປະຊຸມ;
5. ສັງລວມຄຳເຫັນ ແລະ ເຮັດບົດບັນທຶກ ຜົນໄດ້ຮັບຈາກກອງປະຊຸມ ຂອງ ຄະນະພິຈາລະນາການຂຶ້ນທະບຽນວິຊາການຢາປາບສັດຕູພືດ ເພື່ອຮັບຮອງ ຫຼື ປະຕິເສດການເໜີຂໍຂຶ້ນທະບຽນວິຊາການຢາປາບສັດຕູພືດ;
6. ເກັບຮັກສາ ແລະ ຮັກສາຄວາມລັບ ກ່ຽວກັບ ຊຸດຄຳຮ້ອງຂໍການຂຶ້ນທະບຽນວິຊາການຢາປາບສັດຕູພືດ ລວມທັງ ສະຫຼາກ, ບົດລາຍງານ, ບົດບັນທຶກ ແລະ ເອກະສານອື່ນໆກ່ຽວຂ້ອງ;
7. ສ້າງແຜນ ແລະ ລາຍງານ ການເຄື່ອນໄຫວວຽກງານຂອງກອງເລຂາ ໃຫ້ແກ່ຄະນະກຳມະການພິຈາລະນາການຂຶ້ນທະບຽນວິຊາການຢາປາບສັດຕູພືດ ເປັນແຕ່ລະໄລຍະ;
8. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມການມອບໝາຍ ຂອງຄະນະກຳມະການພິຈາລະນາການຂຶ້ນທະບຽນວິຊາການຢາປາບສັດຕູພືດ.

ໝວດທີ 9

**ການຄຸ້ມຄອງ ແລະ ກວດກາ
ວຽກງານຂຶ້ນທະບຽນວິຊາການຢາປາບສັດຕູພືດ**

ມາດຕາ 38 ການຄຸ້ມຄອງ ວຽກງານຂຶ້ນທະບຽນວິຊາການຢາປາບສັດຕູພືດ

ກະຊວງ ກະສິກໍາ ແລະ ປ່າໄມ້ ຄຸ້ມຄອງວຽກງານຂຶ້ນທະບຽນວິຊາການຢາປາບສັດຕູພືດ ຢ່າງລວມສູນ ແລະ ເປັນເອກະພາບໃນຂອບເຂດທົ່ວປະເທດ ໂດຍມອບໃຫ້ ກົມປຸກຝັງ ເປັນຜູ້ຮັບຜິດຊອບໂດຍກົງ ແລະ ເປັນໃຈກາງປະສານສົມທົບກັບພາກສ່ວນທີ່ກ່ຽວຂ້ອງ ທັງຂັ້ນສູນກາງ ແລະ ທ້ອງຖິ່ນ.

ການຈັດຕັ້ງທີ່ຮັບຜິດຊອບວຽກງານຂຶ້ນທະບຽນວິຊາການຢາປາບສັດຕູພືດ ປະກອບດ້ວຍ:

1. ກົມປຸກຝັງ;
2. ຂະແໜງປຸກຝັງ ຂັ້ນແຂວງ;
3. ໜ່ວຍງານປຸກຝັງ ຂັ້ນເມືອງ.

ມາດຕາ 39 ສິດ ແລະ ໜ້າທີ່ ຂອງກົມປຸກຝັງ

ໃນການຄຸ້ມຄອງ ວຽກງານຂຶ້ນທະບຽນວິຊາການຢາປາບສັດຕູພືດ ກົມປຸກຝັງ ມີສິດ ແລະ ໜ້າທີ່ ດັ່ງນີ້:

1. ຮັບ, ພິຈາລະນາ ອອກ, ໂຈະ ຫຼື ຖອນ ໃບຂຶ້ນທະບຽນວິຊາການຢາປາບສັດຕູພືດ;
2. ຄົ້ນຄ້ວາ ແລະ ຮັບຮອງເນື້ອໃນຂອງສະຫຼາກຢາປາບສັດຕູພືດ;
3. ຄົ້ນຄວ້າ ແລະ ສະເໜີລັດຖະມົນຕີ ພິຈາລະນາ ແລະ ຮັບຮອງເອົາຫ້ອງທົດລອງຢາປາບສັດຕູພືດ ທີ່ໄດ້ມາດຕະຖານ ທັງພາຍໃນ ແລະ ຕ່າງປະເທດ ເພື່ອດຳເນີນການທົດສອບ ແລະ ວິໄຈ ຢາປາບສັດຕູພືດ;
4. ສ້າງຈຸດປະສານງານ ເພື່ອແລກປ່ຽນຂໍ້ມູນຂ່າວສານ ກ່ຽວກັບ ບັນຊີຢາປາບສັດຕູພືດ, ຂັ້ນຕອນ ການຂຶ້ນທະບຽນ, ການປະກອບເອກະສານ ຫຼື ເງື່ອນໄຂໃນການຂຶ້ນທະບຽນ ລວມທັງ ການແຈ້ງເຕືອນ ກ່ຽວກັບ ຢາປາບສັດຕູພືດ;
5. ດຳເນີນການທົດສອບໃນພາກສະໜາມ ທີ່ກ່ຽວຂ້ອງກັບ ການຂຶ້ນທະບຽນວິຊາການຢາປາບສັດຕູພືດ;
6. ສ້າງ ແລະ ທົບທວນຄືນ ຂັ້ນຕອນການຂຶ້ນທະບຽນວິຊາການຢາປາບສັດຕູພືດ, ຮູບແບບ ແລະ ພື້ນຖານໂຄງລ່າງທີ່ກ່ຽວຂ້ອງ;
7. ດຳເນີນການທົບທວນຄືນ ຢາປາບສັດຕູພືດທີ່ໄດ້ຂຶ້ນທະບຽນແລ້ວໃນແຕ່ລະໄລຍະ ແລະ ຄົ້ນຄວ້າຂໍ້ມູນຂ່າວສານໃໝ່ ກ່ຽວກັບ ຢາປາບສັດຕູພືດທີ່ໄດ້ຂຶ້ນທະບຽນ ແລະ ມາດຕະການ ທີ່ສາມາດຈັດຕັ້ງປະຕິບັດ ເພື່ອຫຼຸດຜ່ອນຄວາມສ່ຽງທີ່ກ່ຽວຂ້ອງ;
8. ສ້າງແຜນຄວາມຕ້ອງການຜະລິດຕະພັນຢາປາບສັດຕູພືດ ໃນແຕ່ລະລະດູການຜະລິດ ຂອງ ສປປ ລາວ;
9. ຕິດຕາມ ແລະ ປັບປຸງແກ້ໄຂ ຂັ້ນຕອນ ຂອງການຂຶ້ນທະບຽນວິຊາການຢາປາບສັດຕູພືດ ເພື່ອ ຮັບປະກັນປະສິດທິຜົນ ຂອງການຈັດຕັ້ງປະຕິບັດໃຫ້ສູງຂຶ້ນ;
10. ພົວພັນຮ່ວມມືກັບອົງການຂຶ້ນທະບຽນຂອງຕ່າງປະເທດ ທີ່ກ່ຽວຂ້ອງກັບເງື່ອນໄຂຄວາມຕ້ອງ ການຂອງການຂຶ້ນທະບຽນວິຊາການຢາປາບສັດຕູພືດ ລວມທັງ ເຂົ້າຮ່ວມໃນໂຄງການຂຶ້ນທະ ບຽນທີ່ເຊື່ອມໂຍງກັນຂອງພາກພື້ນ ແລະ ສາກົນ ຕາມການມອບໝາຍ ຂອງກະຊວງກະສິກໍາ ແລະ ປ່າໄມ້;
11. ນຳໃຊ້ ສິດ ແລະ ປະຕິບັດໜ້າທີ່ອື່ນ ຕາມກົດໝາຍ ແລະ ລະບຽບການ.

ມາດຕາ 40 ສິດ ແລະ ໜ້າທີ່ ຂອງຂະແໜງປຸກຝັງ ຂັ້ນແຂວງ

ໃນການຄຸ້ມຄອງວຽກງານ ຂຶ້ນທະບຽນວິຊາການຢາປາບສັດຕູພືດ ຂະແໜງປຸກຝັງ ຂັ້ນແຂວງ ມີສິດ ແລະ ໜ້າທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

1. ຈັດຕັ້ງປະຕິບັດ ຂໍ້ກຳນົດ, ແຈ້ງການ ແລະ ຄູ່ມືດ້ານວິຊາການ ກ່ຽວກັບ ການຂຶ້ນທະບຽນວິຊາ ການຢາປາບສັດຕູພືດ;
2. ໂຄສະນາ, ເຜີຍແຜ່ກົດໝາຍ, ດຳລັດ ແລະ ຂໍ້ຕົກລົງສະບັບນີ້;
3. ເຂົ້າຮ່ວມຕິດຕາມ, ກວດກາ ແລະ ປະເມີນຜົນ ຜະລິດຕະພັນຢາປາບສັດຕູພືດ ພາຍຫຼັງການ ຂຶ້ນທະບຽນວິຊາການຢາປາບສັດຕູພືດ;

4. ເກັບກຳຂໍ້ມູນ ແລະ ລາຍງານ ກ່ຽວກັບ ຄວາມສ່ຽງຢາປາບສັດຕູພືດທີ່ສ້າງຜົນກະທົບຕໍ່ ຄົນ, ສັດ, ພືດ ແລະ ສິ່ງແວດລ້ອມ, ຢາປາບສັດຕູພືດບໍ່ມີປະສິດທິພາບ ຫຼື ຄຸນນະພາບ ພາຍຫຼັງຂຶ້ນທະບຽນ ເພື່ອສະເໜີຂໍໂຈະ ຫຼື ຖອນ ແລະ ຍົກເລີກການຂຶ້ນທະບຽນວິຊາການຢາປາບສັດຕູພືດ;
5. ໃຫ້ຄວາມຮ່ວມມື ແລະ ອຳນວຍຄວາມສະດວກ ໃນການທົດສອບປະສິດທິພາບຂອງຢາປາບສັດຕູພືດ;
6. ສ້າງແຜນຄວາມຕ້ອງການຜະລິດຕະພັນຢາປາບສັດຕູພືດ ໃນແຕ່ລະລະດູການຜະລິດ ຂອງທ້ອງຖິ່ນຕົນ;
7. ລາຍງານ ກ່ຽວກັບ ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ລະເມີດຕໍ່ຂໍ້ຕົກລົງສະບັບນີ້;
8. ນຳໃຊ້ ສິດ ແລະ ປະຕິບັດໜ້າທີ່ອື່ນ ຕາມກົດໝາຍ ແລະ ລະບຽບການ.

ມາດຕາ 41 ສິດ ແລະ ໜ້າທີ່ ຂອງໜ່ວຍງານປຸກຝັງ ຂັ້ນເມືອງ

ໃນການຄຸ້ມຄອງວຽກງານ ຂຶ້ນທະບຽນວິຊາການຢາປາບສັດຕູພືດ ໜ່ວຍງານປຸກຝັງ ຂັ້ນເມືອງ ມີສິດ ແລະ ໜ້າທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

1. ຈັດຕັ້ງປະຕິບັດ ຂໍ້ກຳນົດ, ແຈ້ງການ ແລະ ຄຸ້ມຄຸ້ມວິຊາການ ກ່ຽວກັບ ການຂຶ້ນທະບຽນວິຊາການຢາປາບສັດຕູພືດ;
2. ໂຄສະນາ, ເຜີຍແຜ່ກົດໝາຍ, ດຳລັດ ແລະ ຂໍ້ຕົກລົງສະບັບນີ້;
3. ສ້າງແຜນຄວາມຕ້ອງການຜະລິດຕະພັນຢາປາບສັດຕູພືດ ໃນແຕ່ລະລະດູການຜະລິດ ຂອງທ້ອງຖິ່ນຕົນ;
4. ລາຍງານ ກ່ຽວກັບ ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ລະເມີດຕໍ່ຂໍ້ຕົກລົງສະບັບນີ້;
5. ນຳໃຊ້ ສິດ ແລະ ປະຕິບັດໜ້າທີ່ອື່ນ ຕາມກົດໝາຍ ແລະ ລະບຽບການ.

ມາດຕາ 42 ການກວດກາວຽກງານຂຶ້ນທະບຽນວິຊາການຢາປາບສັດຕູພືດ

ການກວດກາວຽກງານຂຶ້ນທະບຽນວິຊາການຢາປາບສັດຕູພືດ ແມ່ນ ການຊຸກຍູ້, ຕິດຕາມ ແລະ ກວດກາ ການປະຕິບັດຂໍ້ຕົກລົງສະບັບນີ້ ເປັນຕົ້ນ ການປະຕິບັດໜ້າທີ່ຂອງໜ່ວຍງານຂຶ້ນທະບຽນວິຊາການຢາປາບສັດຕູພືດ, ເຈົ້າໜ້າທີ່ ແລະ ພາກສ່ວນກ່ຽວຂ້ອງກັບການຂຶ້ນທະບຽນວິຊາການຢາປາບສັດຕູພືດ ຊຶ່ງມີອົງການກວດກາພາຍໃນ ແລະ ອົງການກວດກາພາຍນອກ ຕາມທີ່ໄດ້ກຳນົດໄວ້ ໃນມາດຕາ 58 ຂອງດຳລັດ.

ສຳລັບ ເນື້ອໃນ ແລະ ຮູບການກວດກາ ວຽກງານຂຶ້ນທະບຽນວິຊາການຢາປາບສັດຕູພືດ ໃຫ້ປະຕິບັດຕາມ ມາດຕາ 59 ແລະ 60 ຂອງດຳລັດ.

**ໝວດ 10
ບົດບັນຍັດສຸດທ້າຍ**

ມາດຕາ 43 ຄ່າທຳນຽມ ແລະ ຄ່າບໍລິການ

ຄ່າທຳນຽມ ແລະ ຄ່າບໍລິການ ສຳລັບ ການຄົ້ນຄ້ວາເອກະສານ, ການວິໄຈ, ການທົດສອບຢາປາບສັດຕູພືດ ແລະ ການອອກໃບທະບຽນວິຊາການຢາປາບສັດຕູພືດ ແມ່ນໃຫ້ປະຕິບັດຕາມ ລັດຖະບັນຍັດຂອງປະທານປະເທດ ວ່າດ້ວຍຄ່າທຳນຽມ ແລະ ຄ່າບໍລິການ ທີ່ປະກາດໃຊ້ໃນແຕ່ລະໄລຍະ.

ມາດຕາ 44 ການຈັດຕັ້ງປະຕິບັດ

ມອບໃຫ້ ກົມປຸກຝັງ ເປັນໃຈກາງປະສານສົມທົບກັບພາກສ່ວນກ່ຽວຂ້ອງ ທັງຂັ້ນສູນກາງ ແລະ ທ້ອງຖິ່ນ ຈັດຕັ້ງປະຕິບັດຂໍ້ຕົກລົງສະບັບນີ້ ໃຫ້ມີປະສິດທິຜົນ.

ມາດຕາ 45 ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດ ນັບແຕ່ວັນລົງລາຍເຊັນ ແລະ ພາຍຫຼັງໄດ້ລົງເຜີຍແຜ່ໃນຈົດໝາຍ ເຫດທາງລັດຖະການ ສືບທໍາ ວັນ. 

ລັດຖະມົນຕີກະຊວງກະສິກໍາ ແລະ ປ່າໄມ້



ປອ.ລຽນ ທິແກ້ວ

ເອກະສານຊ້ອນທ້າຍ 1: ຮ່າງແບບພິມ ຄໍາຮ້ອງຂໍຂຶ້ນທະບຽນວິຊາການຢາປາບສັດຕູພືດ



**ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ**

ຊື່ບໍລິສັດ

ເລກທີ...../.....

ນະຄອນຫຼວງວຽງຈັນ, ວັນທີ...../...../.....

ໃບຄໍາຮ້ອງ



ຮຽນ: ທ່ານ ຫົວໜ້າກົມປຸກຝັງ.

ເລື່ອງ: ຂໍຂຶ້ນທະບຽນວິຊາການຢາປາບສັດຕູພືດ.

- ອີງຕາມ ກົດໝາຍ ວ່າດ້ວຍ ການປ້ອງກັນ ແລະ ການກັກກັນພືດ ເລກທີ 13/ສພຊ, ລົງວັນທີ 15 ພະຈິກ 2016;
- ອີງຕາມ ດໍາລັດຂອງລັດຖະບານ ວ່າດ້ວຍການຄຸ້ມຄອງຢາປາບສັດຕູພືດ ເລກທີ 258/ລບ, ລົງວັນທີ 24 ສິງຫາ 2017;
- ອີງຕາມ ຂໍ້ຕົກລົງວ່າດ້ວຍການຂຶ້ນທະບຽນວິຊາການຢາປາບສັດຕູພືດ ເລກທີ/ກປ, ລົງວັນທີ

ຂ້າພະເຈົ້າຊື່:, ອາຍຸ: ປີ, ສັນຊາດ:

ມາຈາກບໍລິສັດ:

ທີ່ຢູ່ຂອງບໍລິສັດ ບ້ານ:, ເມືອງ:ແຂວງ:

ໂທລະສັບທ້ອງຖານ:, ມືຖື (Mobile):

E-mail:

ມີຈຸດປະສົງ ຂຶ້ນທະບຽນວິຊາການຢາປາບສັດຕູພືດ ຊົ່ວຄາວ ຖາວອນ ຊໍາກັນ

ລາຍລະອຽດ ກ່ຽວກັບຢາປາບສັດຕູພືດ/ຜະລິດຕະພັນຢາປາບສັດຕູພືດ	
ຊື່ສາມັນ	
ຊື່ການຄ້າ	
ຊື່ສານອອກລິດ ແລະ ອັດຕາສ່ວນຮ້ອຍຂອງສານອອກລິດ	
ປະເພດຂອງພາຊະນະ (ແກ້ວ/ຊອງ/ຕຸກ/ ແລະອື່ນ.....)	
ປະເພດສູດປະສົມ (EC/ WP/GR/ ແລະອື່ນ.....)	
ຂະໜາດບັນຈຸ ຫຼື ນໍ້າໜັກສູດທິ	
ກຸ່ມຜະລິດຕະພັນ (ຢາຂ້າຫຍ້າ, ຢາຂ້າແມງໄມ້, ຢາຂ້າເຊື້ອຮາ ແລະ ອື່ນໆ.....)	

ເປົ້າໝາຍການນຳໃຊ້ (ກຳຈັດປວກ/ຂ້າເຊື້ອ/ ຂ້າເຫັບ/ ຮົມຢາ/ກຳຈັດສັດຕູພືດ / ຮໍໂມນພືດ ແລະອື່ນ.....)	
ພືດ ແລະ ສັດຕູພືດເປົ້າໝາຍ	
ຄາດຄະເນປະລິມານການນຳເຂົ້າຕໍ່ປີ	



ລະດັບຄວາມເປັນອັນຕະລາຍຂອງຢາປາບສັດຕູພືດ ໂດຍ WHO) ໃຫ້ໝາຍ(✓)

ຄວາມອັນຕະລາຍຮ້າຍແຮງຫລາຍ (WHO Ia)	ຄວາມອັນຕະລາຍໜ້ອຍ (WHO III)
ຄວາມອັນຕະລາຍຮ້າຍແຮງ (WHO Ib)	ບໍ່ປະກົດມີພຶດກະທັນຫັນ (U)
ຄວາມອັນຕະລາຍປານກາງ (WHO II)	ບໍ່ທັນຈັດລະດັບ

ຊື່ ແລະ ທີ່ຢູ່ຂອງ ບໍລິສັດທີ່ຜະລິດ	
ຊື່ ແລະ ທີ່ຢູ່ຂອງ ບໍລິສັດທີ່ສົ່ງອອກ	
ຊື່ ແລະ ທີ່ຢູ່ຂອງບໍລິສັດທີ່ນຳເຂົ້າ ແລະ ຜະລິດ ສປປ ລາວ	

ຜູ້ຍິ່ນຄຳຮ້ອງ
(ລາຍເຊັນ ແລະ ຈຳກາປະທັບຂອງບໍລິສັດ)

ກວດກາເອກະສານ ແລະ ຕົວຢ່າງຢາປາບສັດຕູພືດທີ່ຕ້ອງປະກອບມາເພື່ອຂໍຈົດທະບຽນ ວິຊາການຢາປາບສັດຕູພືດຊົ່ວຄາວ			
ລ/ດ	ລາຍການເອກະສານ	ມີ	ບໍ່ມີ
1	ສໍາເນົາ ໃບທະບຽນວິສາຫະກິດ		
2	ສໍາເນົາ ໃບອະນຸຍາດດໍາເນີນທຸລະກິດຢາປາບສັດຕູພືດ		
3	ຕົວຢ່າງສະຫຼາກຢາປາບສັດຕູພືດ ຫຼື ແຜນພັບຕິດແນບກັບພາຊະນະບັນຈຸເປັນພາສາລາວ		
4	ຕົວຢ່າງ ເອກະສານ ຫຼື ຮູບພາບ ສະແດງລັກສະນະພາຊະນະບັນຈຸ		
5	ຊຸດເອກະສານເຕັກນິກປະກອບການຂຶ້ນທະບຽນວິຊາການຢາປາບສັດຕູພືດ		
6	ຕົວຢ່າງຢາປາບສັດຕູພືດ		
7	ແຜນການທົດສອບນໍາໃຊ້ ກ່ຽວກັບ ຄຸນນະພາບ ແລະ ປະສິດທິພາບ ຂອງຢາປາບສັດຕູພືດ ຢູ່ ຫ້ອງວິໄຈ ແລະ ພາກສະໜາມ ໃນພື້ນທີ່ເປົ້າໝາຍ		
8	ໃບມອບສິດ ຈາກຜູ້ຜະລິດຢາປາບສັດຕູພືດ ຂອງປະເທດສົ່ງອອກ		
9	ໃບມອບສິດ ພ້ອມທັງ ສໍາເນົາບັດປະຈໍາຕົວ ຂອງຜູ້ຍື່ນເອກະສານ		
10	ສໍາເນົາ ໃບຂຶ້ນທະບຽນຢາປາບສັດຕູພືດ ຢູ່ປະເທດຕົ້ນກໍາເນີດ		
11	ສໍາເນົາໃບຢັ້ງຢືນຜົນການວິໄຈສ່ວນປະກອບຂອງຢາປາບສັດຕູພືດຈາກປະເທດຕົ້ນກໍາເນີດ.		



ເອກະສານທີ່ຕ້ອງປະກອບມາເພື່ອຂໍຈົດທະບຽນຢາປາບສັດຕູພືດຖາວອນ			
ລ/ດ	ລາຍການ	ມີ	ບໍ່ມີ
1	ສໍາເນົາ ໃບທະບຽນວິສາຫະກິດ		
2	ສໍາເນົາ ໃບອະນຸຍາດດໍາເນີນທຸລະກິດຢາປາບສັດຕູພືດ		
3	ໃບຢັ້ງຢືນຜົນການວິໄຈຢາປາບສັດຕູພືດ		
4	ໃບຢັ້ງຢືນຜົນການທົດສອບພາກສະໜາມ		
5	ໃບຮັບຮອງສະຫຼາກຈາກກົມປຸກຝັງ		
6	ຊຸດເອກະສານເຕັກນິກປະກອບການຂຶ້ນທະບຽນວິຊາການຢາປາບສັດຕູພືດ		
7	ໃບມອບສິດ ຈາກຜູ້ຜະລິດຢາປາບສັດຕູພືດ ຂອງປະເທດສົ່ງອອກ		
8	ໃບມອບສິດ ພ້ອມທັງ ສໍາເນົາບັດປະຈໍາຕົວຂອງຜູ້ຍື່ນເອກະສານ		

ເອກະສານທີ່ຕ້ອງປະກອບມາເພື່ອຂໍຈົດທະບຽນຢາປາບສັດຕູພືດຊໍ້າກັນ			
ລ/ດ	ລາຍການເອກະສານ	ມີ	ບໍ່ມີ
1	ສໍາເນົາ ໃບທະບຽນວິສາຫະກິດ		
2	ສໍາເນົາ ໃບອະນຸຍາດດໍາເນີນທຸລະກິດຢາປາບສັດຕູພືດ		
3	ຂໍ້ຕົກລົງ ຫຼື ສັນຍາລະຫວ່າງບໍລິສັດທໍາອິດ ແລະ ບໍລິສັດທີ່ຕ້ອງການຂຶ້ນທະບຽນຊໍ້າກັນ		
4	ໃບມອບສິດ ຈາກບໍລິສັດຂຶ້ນທະບຽນທໍາອິດ		
5	ໃບຮັບຮອງສະຫຼາກຈາກກົມປຸກຝັງ		
6	ສໍາເນົາ ໃບຂຶ້ນທະບຽນວິຊາການຢາປາບສັດຕູພືດຖາວອນ ຂອງຜູ້ຂຶ້ນທະບຽນມາກ່ອນ.		
7	ໃບມອບສິດ ພ້ອມທັງ ສໍາເນົາບັດປະຈໍາຕົວຂອງຜູ້ຍື່ນເອກະສານ		

ສະຫຼຸບຜົນການກວດກາ **ຄັ້ງທີ 1:** ຜ່ານການ ກວດກາຄວາມຖືກຕ້ອງ ແລະ ຄົບຖ້ວນໂດຍໜ່ວຍງານຂັ້ນທະ
ບຽນວິຊາການຢາປາບສັດຕູພືດແລ້ວເຫັນວ່າ:

- ເຫັນດີຮັບຄໍາຮ້ອງ ບໍ່ເຫັນດີ, ສະເໜີໄປປັບປຸງ

ເຫດຜົນໃນກາປັບປຸງ
.....
.....



ກວດກາໂດຍ (ຊື່ ແລະ ນາມສະກຸນ): **ລາຍເຊັນ**.....

ສະຫຼຸບຜົນການກວດກາ **ຄັ້ງທີ 2:** ຜ່ານການ ກວດກາຄວາມຖືກຕ້ອງ ແລະ ຄົບຖ້ວນໂດຍໜ່ວຍງານຂັ້ນທະ
ບຽນວິຊາການຢາປາບສັດຕູພືດແລ້ວເຫັນວ່າ:

- ເຫັນດີຮັບຄໍາຮ້ອງ ບໍ່ເຫັນດີ, ສືບຕໍ່ ປັບປຸງ

ເຫດຜົນໃນການສືບຕໍ່ປັບປຸງ:
.....
.....

ກວດກາໂດຍ (ຊື່ ແລະ ນາມສະກຸນ): **ລາຍເຊັນ**.....

ເອກະສານຊ້ອນທ້າຍ 2: ແບບພິມໃບຂຶ້ນທະບຽນວິຊາການຢາປາບສັດຕູພືດ



**ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ**

ກະຊວງກະສິກຳ ແລະ ປ່າໄມ້
ກົມປູກຝັງ

ເລກທີ/ກປຝ



**ໃບຂຶ້ນທະບຽນວິຊາການຢາປາບສັດຕູພືດ
CERTIFICATE FOR PESTICIDE REGISTRATION**

ອີງຕາມ ກົດໝາຍວ່າດ້ວຍ ການປ້ອງກັນ ແລະ ການກັກກັນພືດ ເລກທີ 13/ສພຊ, ວັນທີ 15 ພະຈິກ 2016.

- ອີງຕາມ ດຳລັດຂອງລັດຖະບານ ວ່າດ້ວຍການຄຸ້ມຄອງຢາປາບສັດຕູພືດ ເລກທີ 258/ລບ, ວັນທີ 24 ສິງຫາ 2017.
- ອີງຕາມ ຂໍ້ຕົກລົງຂອງລັດຖະມົນຕີ ວ່າດ້ວຍການຂຶ້ນທະບຽນຢາປາບສັດຕູພືດ ເລກທີ...../ກປ, ວັນທີ.....

ກົມປູກຝັງ ເຫັນດີ ອອກທະບຽນ ວິຊາການຢາປາບສັດຕູພືດ (ຊື່ວຄາວ/ຖາວອນ/ຊຳກັນ) ໃຫ້ແກ່:

ບໍລິສັດ:..... ພາສາອັງກິດ:

ທີ່ຢູ່ ບ້ານ: ເມືອງ: ແຂວງ:

ໂທລະສັບ: ແຟັກ: ມືຖື:

ຊື່ສາມັນ.....,..... ຊື່ການຄ້າ:

ຊື່ສານອອກລິດອັດຕາສ່ວນຮ້ອຍຂອງສານອອກລິດ:

ປະເພດສູດປະສົມ:ລະດັບຄວາມເປັນອັນຕະລາຍ:

ຂະໜາດບັນຈຸ: ປະເພດຂອງພາຊະນະບັນຈຸ:

ເປົ້າໝາຍການນຳໃຊ້:..... ພືດ ແລະ ສັດຕູພືດເປົ້າໝາຍ:

ບໍລິສັດທີ່ຜະລິດ:

ບໍລິສັດສົ່ງອອກ:

ບໍລິສັດທີ່ນຳເຂົ້າ ແລະ ຈຳໜ່າຍ ໃນ ສປປ ລາວ:

ເງື່ອນໄຂການນຳໃຊ້ໃບຂຶ້ນທະບຽນວິຊາການຢາປາບສັດຕູພືດ:

ໃບທະບຽນສະບັບນີ້ ຈະໝົດອາຍຸ: ວັນ/ເດືອນ/ປີ

ວັນທີອອກໃບຂຶ້ນທະບຽນ: ວັນ/ເດືອນ/ປີ

ຫົວໜ້າກົມ